

قومي انقلاب



سيد جلال محمود شاه

چپڄڻ جي تاريخ:
20-12-2010

قيمت:
080/- روپيه

چپائيندڙ:

نظرياتي شعبو

سنڌ يونائيٽيڊ پارٽي

126 حيدر منزل، سامهون نشتر پارڪ، جمشيد ٿاڻون، ڪراچي.

”درد جو سفر“

سڪن واري سڌ، مٿان ڪا مون سان ڪري!

اندر جنين اڌ، ڏونگر سي ڏورينديون۔ (لطيف)

»قومي انقلاب« ڪتاب سيد جلال محمود شاھ جي تقرير تي سميتل آهي. جيڪي هن سنڌ يونائيٽڊ پارٽي جي ڌار ڌار ضلعن ۾ عوامي جلسن ۾ ڪيون آهن. ان سان گڏ صدر پاڪستان کي لکيل خط، خود مختياري ڪانفرنس ۾ ڪيل تقرير سان گڏ ڪجهه ٻيو لاڳاپيل مواد به آهي. هن ڪتاب ۾ جيڪي به ڪجهه آهي اهو قومي درد جو سفر آهي.

هي ڪتاب هڪ مخصوص دور جي حالتن سان مهاڏو اٽڪائيندڙ سياست جو سگهارو اظهار آهي. بنگلا ديش ڌار ٿيڻ کان پوءِ پنجاب جي »اڪيلي سر حاڪميت واري مستقل اڪثريت، جنرل شاهي جي آمریت وارو اونداهو دور، ملڪي سياست تي مسلط ٿي ويل ڪرپت سياستدانن جون دغا بازيون، قومپرست سياست جو پارلياماني سياست کان منهن موڙي عوام کان ڪٽجي الڳ ٿلڳ ٿي وڃڻ، مضبوط مرڪز جي آڙ ۾ پنجاب جي مفادن لاءِ ڪم ڪندڙ ساڄي ڌر ۽ کاٻي ڌر جي پارٽين جون مظلوم قومن سان نظرياتي ويساھ گهاٽيون.

فڪر جي۔ ايم۔ سيد جي سائنسي سچائين کي لکائي نظريه کي دين جي درجي تائين پهچائي ڇڏڻ» سنڌ جي قومي تحريڪ جو ننڍن ننڍن ٽولن ۾ ورهائجي، فضول سرگرمين جي ڏيڻ

۾ ڦاسي پوڻ. ملڪي حالتن جي انهي ڏکڻي سفر ۾ وڏي عرصي کان قومپرست ڌريون اهڙو ته ڦاسي پيون جو سڀ ڪجهه سمجهندي به ڪجهه ڪرڻ کان بي وس پئي لڳيون. ان ڪري سنڌ ناڪاري سياست جي بند ڪلي ۾ چوڪنيو ڦاسي پئي هئي. ساست جي ان اڙانگي موڙ تي هڪ نعرو بلند ٿيو »پنهنجي ڌرتي پنهنجو اختيار سنڌ کڻي ٿي خود مختيار«.

سيد جلال محمود شاھ جي قيادت هيٺ سنڌ يونائيٽڊ پارٽي قومي انقلابي نظريو ۽ نئين جمهوري سياست کي ميدان تي پڻ کڻي آئي ۽ مايوسن کي اُپيد ۾ بدلايو. سياسي جمود کي انقلابي تبديلين ۾ بدلايو ڌورين کي ويجهڙائپ ۾ بدلايو تولي باري کي قومي ٻڌي ۾ بدلايو ۽ قومي سياست کي پتا خوري قبضه ڪيري ۽ ڌنڌي باري واري قابل نفرت اونداه نمان ڪڍي قومي انقلابي جدوجهد جي روشن راه تي آندو.

سياستدان جيڪي حالتون سامهون هونديون آهن انهن موجب هلندا آهن. پر مدبر اڳواٽ ٿي سڀ ڪجهه سمجهي رستي جي رڪاوٽن کي بي اثر بنائي قومي ڪاروان کي منزل طرف روان ڏوان ڪندا آهن. سنڌ جي صدين جي سياسي سفر ۾ عالمن اڪابر ۽ مدبرن جو ڪردار لافاني رهيو آهي. مخدوم بلاول ۽ شاھ حيدر سنڌي کان رهبر اعظم سائين جي-ايم-سيد سنڌ جي تاريخ جا انتهائي سگهه ڪردار آهن. سيد جلال محمود شاھ به انهي درد جي سفر جو پانديٿڙو آهي. »قومي انقلاب« ڪتاب جي

سوچ ڄڻ تا ڪا لطيف جي وائي آهي.

ويهه مَ وساري ويڻ جوين به ٿي ڏينھڙا!

راتڙيون جاڳن جي سي تان ڪندڙي سين.

----- جوين به ٿي ڏينھڙا!

«قومي انقلاب» ڪتاب ۾ ان درد جا ڌڌڪا آهن هن ۾ رستو

به ڏسيل آهي «تبديلي ممڪن آهي. اچو ته پاڻ سڀ انقلاب جي سگهه

ٿيون»! واقع جڏهن ڪا قوم رُج جهڙن سهارن جي سحر مان نڪري

پاڻ پنهنجو ويڄ ٿي ٿئي ته هن جا سڀ درد پيچي دور ٿي ٿا وڃن.

«قومي انقلاب» ڪتاب جون سگهاريون سوچون «ڳالهون پٽ ورن ۾

وڏي وڻ ٿيون» جو سڏ آهن. جنهن جون گونجون ڪراچي کان

ڪشمور ڪينجهر کان ڪارونجهر تائين پکڙي پيون آهن.

سڏ سڃاڻي پرين جو وائي جي نه ورن

ڪڇاڙي کي ڪن ڪوڙي دعوا دوست سين.

عزيز ڪينجهرائي

نظرياتي شعبو

سند يونائيٽڊ پارٽي

پاڻ ٿيا سون پنهنجا ويڃ !

اسان جيڪا ڳالهه ڪريون ٻيا بحريثيت سياسي پارٽي جي، ان جو هڪ سياسي پروگرام آهي جيڪو ملڪ جي ڪار وهنوار هلائڻ جو بهترين وهنوار آهي. اهو اسان جي پارٽي جو پروگرام آهي. ائين نه سمجهڻ گهرجي ته هي مڙهي هڪ اجلاس آهي، جيڪڏهن توهان غور ڪندو ته يونين ڪائونسل جيڪا گورنمينٽ ٿئي ٿي يا تعلقه ۽ ضلع ڪائونسل توڙي صوبائي حڪومت يا مرڪزي گورنمينٽ ساڳئي سسٽم فنانشل ريسورس ان جا ڪار وهنوار هلائڻ جو طريقو ساڳيو آهي. سياسي پارٽين کي به اهو سکڻو آهي ۽ ان ۾ بهتري آڻڻ جي ڪوشش ڪرڻي آهي اسان جو ورڪر ٺيڪ آهي قومي مسئلن تي احتجاج ڪرڻ ڄاڻي ٿو ته اهو ٺيڪ آهي مين اشوز تي اسٽينڊ وٺي حڪمرانن جا رستا روڪي ٿو ته جيئن هو غلط ڪم نه ڪن تمام سٺي ڳالهه آهي. اهو به جدوجهد جو هڪ طريقو ڪار آهي، پر اصل ڳالهه گورنس جي آهي حڪمراني جي آهي سياسي پروگرام جي آهي. سياسي پروگرام کي بهتر طريقي سان هلائڻ جي لاءِ بهتر نمائندگي جي ڳالهه آهي. اسان کي خوشي آهي ته اسان جو پروگرام يونين سطح تائين آرگنائيز ٿي پيو اڃا

وڌيڪ ٿيڻ گهرجي ان ۾ اسان جون ڪجهه ڪوتاهيون آهن جن کي ٺيڪ ڪرڻو پوندو.

اسان جي جدا گانه شناخت يعني اسان قومي جمهوري پارٽي آهيون ڪنهن نه ڪنهن قدر اها اسان شناخت پيدا ڪئي آهي ۽ قومپرست پارٽين ۾ سنڌ يونائيٽڊ پارٽي کي سنجيده ورتو ٿو وڃي. چاهي اها گورنمنٽ هجي يا ميڊيا تي اينڪر ويٺل هجن اهي سمجهن ٿا ته سنڌ جي مسئلن ۾ هي سنجيده آهن ۽ سيريس آهن ۽ حڪومت کي هميشه سيريس ماڻهو ڪونه وٺندا آهن.

جيڪڏهن ڪو ڪيڏي به ڀڄ ڊاه ڪري ان تي ڪو نه ڪاوڙيا پر سنڌ يونائيٽڊ پارٽي ورڪر اگر ڪائونسلر جي حيثيت تي بيهندو ته الزام لڳڻ شروع ٿيندا ته هن جو ته اسٽيبلشمنٽ سان ٺاه آهي. اهو ماڻهو وڏو غدار آهي ۽ هو چو ٿو بيهي چو ته هو سمجهن ٿا ته اهو سندن خانداني حق آهي ۽ ان تي قبضو ڪري وٺا هجن ۽ ماڻهن جا حق ڦريندا رهن ان ڪري ڳالهه سنجيده سياست جي آهي.

اسان جي سياست قومي جمهوري آهي سنڌ يونائيٽڊ پارٽي نهڻ کان پوءِ توهان نيشنلسٽن جو جدا

.....
 کاتو کلي ويو آهي. پارٽي ڪنهن مسئلي تي احتجاج
 ڪري يا ڳالهه ڪري ته ڪوشش ڪرڻي آهي ته جيڪو به
 پروگرام ڪڍي ته ان جو سياسي لاڀ به حاصل ڪري ۽
 پنهنجي علائقي ۾ پنهنجو ووت بينڪ به ٺاهي.

جنهن وقت اسان جي پارٽي ٺهي ان وقت به مون
 اها ڳالهه ڪئي ته قومپرستن جو جيڪو به ڪريڊت آهي
 اهو پيپلز پارٽي ڪڍي ويندي يا مسلم ليگ ڪڍي ٿي وڃي.
 جيڪڏهن حڪومت ۾ پيپلز پارٽي وٺي هوندي ته مسلم
 ليگ اپوزيشن ۾ هوندي. مسلم ليگ بينيفيٽ وٺ جي
 صورت ۾ ٽرانسفر ڪندي. جيڪڏهن اقتدار ۾ مسلم
 ليگ ته پوءِ وري پيپلز پارٽي فائڊو ڪڍندي آهي. اپوزيشن
 ۾ ويهي جهنڊا ڪڍي ملڪ بچائي جهيڙا ڪرائي ماڻهن
 کي نچائي اهي سڀ ڳالهيون ڪندي وري اچي حڪومت
 ۾ ويهندا پوءِ وري اهو ساڳيو لائون ساڳئي ڇڳهه اهوئي
 ساڳيو مضبوط مرڪز آهي عوام جي حقن تي ڌاڙا اهوئي
 قبضه ڪيري ساڳيوئي حڪمراني جو غلط طريقو ڪار ڪو
 به فرق ڪونهي. ضرورت پئي ته سنڌي ماڻهن ۽
 نيشنلسٽن کي ٽوڙي ڊرامو ڪري انهن جا جذبات اُڀاري
 انهن جو ووت بينڪ جيڪو پنهنجي نااهليت جي وچان
 ايتري تائين جو حڪمران ۽ وزير پنهنجي ٽڪن ۾ ٺٽا

.....

وڃي سگهن سي پنهنجو مٿو لڪائڻ لاءِ اهڙا رستا اختيار
 ڪن ٿا. ڇا ڪاڻ ته اسان نيشنلسٽن جو اڪائونٽ آهي
 ڪونه! ٻئي جي چوڻ تي نچندا رهندا ٻئي جي چوڻ تي
 وڙهندا رهندا. ان ڪري سنڌ يونائيٽڊ پارٽي هاڻ
 پنهنجي جدا شناخت رکي آهي. توڻي پائڻ وڏي سلوار
 پائڻ سان ڪو وڏو قومپرست نٿو ٿي وڃي نڪو قومي حق
 محفوظ ٿي ٿا وڃن هي هڪ راند آهي. صدر زرداري چوي
 ٿو پيپلز پارٽي ٻين سڀني پارٽين کان جمهوريت ۽ سياست
 ڪسي ورتي آهي ۽ نيشنلزم جو ڪارڊ به آئون استعمال
 ڪري ويندس. سنڌ يونائيٽڊ پارٽي جا شناخت رکي آهي
 اسان سنڌي آهيون اسان جا حق ڪٿي آهن اسان جا
 وسيل ڪٿي آهن؟ اسان جي حق حڪمراني ڪٿي آهي.
 اها آهي اسان جي سياسي موومينٽ اها آهي اسان جي
 سياسي جدوجهد ان تي هنن جو موقف ڇا آهي اهو ئي
 ساڳيو جيڪو مسلم ليگ ۽ ٻين پارٽين جو آهي ۽ فوج جو
 آهي. هنن جو ڪردار به ساڳيو آهي باقي ماڻهن کي ويٺا
 ٿوپين تي نچائين اسان جي دوستن اتحاد لاءِ خدشو ظاهر
 ڪيو ان تي ڳالهائڻ به ضروري آهي بلڪل ائين آهي.
 ڪي به سياسي پارٽيون هجن يا سياسي ماڻهو هجن اگر
 اهي گڏبا ته ٻه طرفا مفادات ٿيندا رڳو ڪنهن هڪ جو

مفاد ڪونه هوندو هر پارٽي ان کي پنهنجي مفاد ۾ ڪڍي
 وڃڻ چاهيندي. اسان قدرتي وسيلن جي حوالي سان قادر
 پور گيس فيلڊ جي وڪري خلاف جدو جهد ڪئي ان
 کانپوءِ ڪجهه قومپرست جماعتن سان گڏجي اهو ڪيو ته
 عوام ۾ سجاڳي جي مهم هلائڻ جي جيئن سنڌ جي عوام کي
 خبر پوي ته هي تيل گيس ۽ ڪوئلو اربن ڪروڙن جي
 ملڪيت سنڌ جي آهي اها راه عام ناهجي. ان لاءِ
 ڪوشش ڪجي اسان کي ان ۾ ڪاميابي ٿي ۽ ان جي
 هلچل ۽ ايڪشن سان اهو معاملو رکجي ويو. پر ٻئي
 طرف ائين ٿيو خبر پئي ته اسان جي ڏنل ڪال نه سڄي
 سنڌ ۾ قادرپور گيس جي وڪري خلاف هڙتال ڪئي
 ويندي ان ڏينهن ڪجهه اهڙا دوست به هئا جن تشدد
 جو رستو سوچي ڇڏيو هو. ڪو به ڦاڙين ها يا ڪا ٻي
 ڳالهه ڪن ها ۽ اسان جا ورڪر مارجي وڃن ها اهڙي
 سياست کان اسان کي ڪناره ڪشي اختيار ڪرڻي
 پوندي اسان جي پرامن سياسي جدو جهد آهي. ان کان
 به هوشيار رهڻو پوندو ان ۾ جيڪڏهن تشدد رهيو ته
 توهان گمراه ٿي ويندو اسان اتي ئي بريڪ هڻي ڇڏيو.
 ڪافي دوستن پڇيو انهن کي ٻڌايو سون ته هي ته اسان
 کي ڪنهن اوڙاه ۾ وجهندا جيڪي تشدد جو رستو

اختيار ٿا ڪن انهن سان اسان پنهنجي پوليتيڪل پارٽي ۽ ورڪر کي ڇو انوال ڪريون. جو اسان جو ورڪر مارجي يا انهن تي ڪيس ٿين يا جيلن ۾ پون پرائي باهه ۾ پون اسان ان ڪري پنهنجا پير جهلي ڇڏيا.

آئون اوهان کي يقين سان ٻڌايان ٿو ته هينئر اسان جيڪو اين ايف سي جي مسئلي تي گڏ ٿيا سون ان ۾ ٻئي ڪنهن جي طرفان نه پر جيئن ئي اين ايف سي جو احو آيو ۽ اسان سوچيو ته ان مسئلي کي ڪهڙي نموني سنڌ جي ماڻهن تائين موثر ۽ جلد رسائي سگهون ۽ حڪمرانن طرفان سنڌ جي ماڻهن کي گمراه ڪرڻ واري سازش کي وائڪو ڪري سگهون. ڪي اسان جا دوست آهن جيڪي چون ٿا ته آزادي کان گهٽ ڪا به ڳالهه نه ٿيندي. اين ايف سي کي ڇيڙو ڪونهي تيستائين اسان جو ان مسئلي سان ڪجهه نه وڃي. جيڪڏهن مسئلي سان نه وڃي ته آخر اسان ڪنهن سان گڏجون آخر ڪهڙيون ذريون آهن. هوڏانهن مسلم ليگ ويئي آهي هيڏانهن پيپلز پارٽي ويئي آهي انهن جو پروگرام ساڳيو آهي. هيڏانهن قومپرست آزادي کان گهٽ پروگرام تي گڏ ٿيڻو ناهي آخر اسان ڪنهن سان قومي اتحاد ڪريون؟ اگر اين ايف سي تي ڪجهه پارٽيون سنڌ جي

مفاد ۾ ڪجهه ڪرڻ گهرن ٿيون ۽ سنجيده آهن ته هم
 آهنگي وسيلي اين ايڇ سي ۽ ٻين مسئلن تي گڏجي جدو
 جهد ڇو نه ڪجي. ان ڳالهه ۾ وزن ٺهندو توهان ڏٺو ته
 اسان جي ان پروگرام جو حڪومت نوٽيس ورتو آهي.
 حڪومت جوابده ٿي آهي حڪومت پريشان ٿي آهي اها
 غداري جيڪا ٿي پئي اها ڪا نه لکندي. عوام هاڻ
 هوشيار ٿي ويو آهي ۽ سياسي پارٽيون به هوشيار آهن
 اسان جو ڪم آهي نشاندهي ڪرڻ ۽ غلط ڪاري کي
 روڪڻ ۽ اسان ڏسندا سون ته ڪير اسان کي غلط مقصد
 ۾ استعمال ٿو ڪري ته اسان پنهنجا پير ضرور جهليندا
 سون. اهو اوهان کي يقين ٿا ڏياريون پر مسئلن کان
 لاتعلق رهجي اهو نه ٿيندو لاتعلقي سان مسئلا حل نه
 ٿيندا اسان پنهنجو جدا سياسي اڪائونٽ ٺاهيو آهي.
 سنڌ يونائيٽڊ پارٽي جي پنهنجي ڪارڪردگي ان جي
 پنهنجي کاتي ۾ ويندي هاڻ اسان جيڪو عمل ڪري آيا
 آهيون اهو ڪيترو لاڀائتو آهي اڃان اسان کي ڇا ڇا
 ڪرڻو آهي؟ اسان پارٽي اڃان ڪيڊر کان مس وڌائي
 آهي اسان کي عوام جي پارٽي بنجڻو آهي اها هڪ حقيقت
 آهي عوام جي مسئلن کي کڻڻو پوندو ته جيئن پارٽي وڌي
 وڌي عوام تائين پهچي سگهي. اسان کي جمهوري عمل ۾

جيئرو آهي ووٽ جي سياست ڪرڻي آهي پارٽي ڪيڊر جو ڪم آهي ان کي ڳوٺ ڳوٺ تائين ڪڍي وڃڻ.

تنظيمي طور تي به اڃا ڪم ڪرڻو آهي اصلي ڪم جيڪو اسان کي ڪرڻو آهي اهو ووٽ جي سياست ۾ اسان کي وڃڻو آهي. چوندا آهن ته روزا ۽ نمازون پڻ چڱو ڪم پر اُو ڪو ٻيو فهم جنهن سان پسيجي پرين ڪي.

سو اوهان جا جلسا جلوس ڌرڻا احتجاج ٺيڪ آهن. پر ڏسڻو آهي ته سنڌ يونائيٽڊ پارٽي جو ورڪر پنهنجي

ڪائونسلاري جي سيٽ تلاءُ پنهنجي ڳوٺ ۾ بيهي سگهي ٿو ڪٿي سگهي ٿو يا نه؟ اها توهان جي ٿيسٽ آهي اهو

توهان جو امتحان آهي ان ۾ اوهان کي وڃڻو آهي. پاڻي ۾ گهڙيو ته ڏسبو پاڻي ۾ ويهون ڪو نه ٿرڻ ڪيئن

سگبو هارائيو ڪٽيو اليڪشن ۾ بيهون ڪو نه ته سڪندا سين ڪٿان؟ نفعو ٿيندو يا نقصان ٿيندو سگهي وڃيوان عمل ۾

هوندا سين نه ته ڪيئن خبر پوندي ته عوام چاهي ڇا ٿي؟ پبلڪ سان اٿي ويهي سمجهون ته عوام سوچي

ڪيئن ٿو. اسين انهن سان ڪيئن هليون ان سوچ جي انداز ۾ توهان کي قديم وڌائڻو آهي. آئون سائين زين جي

ان تجويز سان متفق آهيان ته اسان جي پارٽي جو يونين ڪائونسل تي جيڪو اسٽريڪچر آهي ان کي جانچڻو

ٻوندو ته يونين ۾ اسٽريڪچر آهي يا خانه پري آهي. ان
 لاءِ پارٽي ليڊر شپ جي ذميواري ٿي ٿئي ته هو پاڻ کي
 يونين ڪائونسل تائين موثر بنائين. ايندڙ سال پهرين
 مارچ کان وٺي ان سلسلي هيٺ پارٽي جو هيٺان کان مٿي
 تائين اليڪشن جو سلسلو شروع ڪندا سون. سائين زين
 جي اڳواڻي ۾ ڪو آرڊينيٽر ضلعن ۾ ويندا يونين
 ڪائونسل سطح تائين پارٽي اليڪشن ڪرائيندا ۽ ان
 سان گڏو گڏ اسيسمينٽ به ڪئي ايندا ته يونين
 ڪائونسل تائين پارٽي جا ڪيترا ورڪر آهن جيڪي
 بيهي سگهن ٿا! ڪيتري ڪمپيسٽي آهي؟ ڪيتري
 گنجائش آهي! اها اسيسمينٽ ڪرڻ ضروري آهي. ائين
 نه ٿئي جيئن پاڪستان ۾ سرڪار ڪندي آهي ته ڪجهه
 جي پاليسي لاءِ هڪ تهپدار ڪي وڃياري ڪوڙيون سڃيئون
 رپوتون ٺهرائي ڇڏيندا آهن ۽ پوءِ چوندا آهن ته هن سال
 ڪجهه لک بيلس ايندي پر پوءِ خبر پوندي ته لهندي پنج-
 لک. اسيسمينٽ ٿي غلط هوندي ته اسان جي پلاننگ
 غلط هوندي. ان ڪري اسان کي اهي چار مهينا گراس
 روت تائين مارچ کان جون تائين سنڌ جي هر ضلع ۾
 ڊويزنل ڪو آرڊينيٽر گڏجي وڃن هيٺين سطح جون
 اليڪشنون ڪرائي اچن. اهو ئي هڪڙو طريقو آهي

جنهن سان يونين سطح جي ڄاڻ ۽ رابطو ڪري سگهجي ٿو. تنظيمي طريقه ڪار بابت مون ڪافي دوستن جون تجويزون نوت ڪيون آهن. آئون پارٽي ورڪرن جي گهڻ طرفي جدوجهد کي سلام ٿو پيش ڪريان. چاهي عدليه جي آزادي هجي چاهي قدرتي وسيلن جي ڳالهه هجي چاهي اين ايڇ سي جو اشو هجي. اهو پارٽي ورڪرن جي جدوجهد آهي جو اڄ ان رنگ لائو آهي ۽ اوهان تي وي ڏسڻ اخبار پڙهو بلڪه وسيلن جي مالڪي حق حڪمراني اها اسان جي پارٽي آهي جنهن سڀ کان پهريون اهو نعرو ڏنو ته خود مختياري جو مطلب ڇا آهي. اڄ بلوچ به اها ڳالهه پيا ڪن ٿي وي اينڪر به ٿي وي ٿي ويهي اها ڳالهه ڪن ٿا.

چون ٿا ته وسيلن جي مالڪي ته اسان کي اوهان ڏيو ڪو نه ٿا. تيل اسان جو گيس اسان جو ڪوئلو اسان جو زمين اسان جي ملڪ اسان جو اها اسان جي پارٽي طرفان ڏنل سجاڳي آهي ان لاءِ سنڌ يونائيٽڊ پارٽي ڪوشش ڪئي آهي. سجاڳي ۾ عرصو لڳندو آهي. مان سمجهان ٿو ته اگر اوهان ٽن سالن ۾ حق حڪمراني ۽ وسيلن جي مالڪي جي باري ۾ سنڌ جي ماڻهن کي بانور ڪرائي چڪا آهيو ته اوهان جي اها

وڏي ڪاميابي آهي اهو اوهان جي ڪيل جدو جھد جو ثمر آهي اوهان طرفان وڌل ڪوشش جي ڪاميابي آهي اها تمام وڏي ڳالهه آهي اها ٻي ڳالهه ته گمراه ڪندڙ اڃا تائين ڪوششون ٻيا ڪن ته قومپرست پارٽين کي غلط نعرن غلط پروگرام سان گمراه ڪن ڳالهين ۾ منجهائين. حقن جي حاصلات جي جمهوري جدو جھد کان پري ڪيو وڃي.

سنڌ يونائيٽڊ پارٽي صالحين جي پارٽي آهي توهان صالح بنجو. صالحين مان ئي دنيا ۾ فاتح ۽ ڪامران ٿيندا. ان ڪري اوهان کي سٺا عمل ڪرڻا آهن ۽ شارت ڪٽ وارو رستو اختيار ڪرڻو ناهي توهان کي طويل رستو اختيار ڪرڻو آهي. »ڊگهو رستو تنظيم جو رستو سياسي پروگرامن جو رستو« ان ذريعي سنڌ ۾ سجاڳي آڻڻي آهي. اسان کي خوشي آهي ته اسان طرفان ڏنل پروگرام جي نقطن جي تشهير ٻيون پارٽيون به ڪن ٻيون ۽ بيان ڪن ٻيا. اها به اسان جي ڪاميابي آهي اهي اڄ اهڙيون ڳالهيون ڪرڻ تي مجبور ٿي ٻيا آهن. ان ڪري جو اسان شارت ڪٽ وارو رستو اختيار نه ڪيو آهي ڪارگر رستو اختيار ڪيو آهي.

سياست ۾ تبديلي ڪيئن آڻيون جيڪڏهن

سياست ۾ تبديلي لاءِ اسان کي اقتدار ڏانهن وڃڻو پيو
 نه اهو رستو اختيار ڪرڻو پوندو ڪير مڃي نه مڃي.
 سياسي قومي ڪيلبر پنهنجي جاءِ تي هڪ حقيقت آهي
 سنڌ جو ماڻهو اقتدار پٺيان ائين ئي ويڳاڻو آهي.
 جيڪو اختيار ۾ اچي ٿو پلي اصول کان وانجهيل هجي
 پر سنڌ جو ماڻهو ان جي پويان لڳيو پوي. اها هڪ سئو
 سال جي تاريخ آهي ته سنڌ جو ماڻهو اختيار پويان
 ڊوڙندو وڃي ٿو. سنڌ جو ماڻهو سنڌ جي حقن کهرڻ لاءِ
 ائين تيار نه ٿيو آهي!

هان اوهان کي ٽئين فيز ۾ وڃڻو آهي اهو آهي
 جمهوري فيز توهان کي ووٽ جي سياست ۾ وڃڻو آهي.
 ٻه فيز اوهان مڪمل ڪري چڪا آهيو پاڻ جي جدا
 شناخت به ڏياري اسان پارٽي قيام مهل چيو هو ته سنڌ
 جو روشن مستقبل اسان جي اکين آڏو آهي اسان کي نظر
 اچي پيو. واقعي سنڌ جو مستقبل روشن آهي.

آئون سمجهان ٿو اسان وٽ اهڙا ٻا شعور ۽
 سنجيده ورڪر به آهن جيڪي اسيسمنٽ ڪن ٿا. تڪين
 تورين ٿا اها نهايت ڪارآمد ڳالهه آهي. ائين ۾ حالتن
 ۽ ضرورت آهر تبديليون ڪيون رهبيون آهن اهو پراسس
 جاري رهندو اڳ ۾ به اسان ترميمون ڪيون هيون هن

دفعي به ڪيون آهن. جيڪي هن دفعي رهيون آهن ايندڙ سال ڪندا سون. ان عمل رستي اسين پارٽي کي وڌيڪ جمهوري ۽ سگهارو بنائيندا سون اسان وٽ ڪو چندي خور ڪونهي اسان جو ورڪر پنهنجي هڙان وڙان ڪم ڪري ٿو سياست جو ڪم ئي پنهنجي هڙان وڙان عوام جي خدمت ڪرڻ آهي جيڪو هڙان وڙان ڪري ٿو ان کي شاباس هجي!

ڊگهي سوچ ويچار کانپوءِ پورهيت شاگرد ۽ عورت ونگ ٺاهڻ جو فيصلو ڪيو آهي. هاڻي انهن جي تنظيم ڪاري رابطي ۽ تربيت وارو اهم ڪم ڪرڻو آهي. سڀني ورڪرن کي صحيح رُخ ۾ پيش قدمي ڪرڻ گهرجي.

اُهي پارٽي لاءِ نرسريون بنجي سگهن ٿيون. اسان پهريائين هر سطح تي عورتن جي نمائندگي کي ضروري سمجهيو پر اڳتي هلي ثابت ٿيو ته عملي حقيقت ائين ناهي. اسان جو معاشره اڃا ايترو نه ٿيو آهي جو مرد ۽ عورتن کي گڏجي پارٽي جي ڪم کي هلائي سگهن. ان ڪري ضرورت محسوس ٿي ته عورتن جي ونگ کي جدا صورت ۾ رکيو وڃي اها وڌيڪ طاقتور ٿيندي ۽ عورتن جي پاڻ ۾ وڌيڪ هم آهنگي ٿيندي. ضرورت آهي ته عورت ونگ کي هر ضلعي ۾ هيٺ تائين منظم ڪيو وڃي.

ٻيو اهم مسئلو آهي پارٽي ڊسپلن ۽ ادارن کي فعال بنائڻ اسان چڙواڳ سماج ۾ رهون ٿا اُتي اسان جي ذهن ۽ زندگي گذارڻ جو ڍنگ ٺهي ٿو. ان جو عڪس ۽ اولڙو اڄوڪي جنرل ڪائونسل ۾ به ڏسڻ ۾ آيو آهي.

ان ۾ ڊويزنل ڪوآرڊيٽرن ۽ سڀني مرڪزي ليڊرن جو ويهڻ مشورو ڪرڻ ۽ ان ۾ راءِ ڏيڻ ضروري آهي ڇو ته انهن جي تجربن مان به اسان کي سکڻو آهي اسان کي اڳوڻين غلطيٰن مان سبق پرائڻ گهرجي. ٿيندو هئين آهي ته گڏجاڻي ۾ دوست پهچندا ڪونه آهن. پوءِ ٿيل فيصلن کي تبديل ڪرڻ يا ان تي عمل نه ڪرڻ جهڙن منفي روين ۾ ڦاسي اٽڪلون سٽڪلون پيا ڪندا آهن.

سينٽرل ڪميٽي ۾ سڀني دوستن جي شرڪت ۽ سندن مفيد مشورو ضروري هوندو آهي. منهنجي خيال ۾ جڏهن اسان پارٽي ٺاهي هئي ته ڪراچي اسان جي ايڏي ڪمزور نه هئي. ڪراچي ۾ ڪجهه ضلعا فعال هئا اسان جي توجهه نه ڏيڻ ڪري اثر پيا آهن. توجهه نه ڏيڻ جو سبب آئون پاڻ آهيان. مون کي پنهنجو تڪ به آهي. پوري سنڌ به آهي. پارٽي جي قيام کان اڳ لاڳيتو جڏهن سنڌ ۾ هليا سون ته ان ۾ مونکي اهو تجربو ٿيو ته مان ڇهه مهينا پنهنجي تڪ جي عوام ۽ منهنجي وچ ۾ ڊسٽنس

اچڻ ڪري جيڪا پنجن سالن جي محنت ڪيم سا ڇهن
 مهينن ۾ هيٺ مٽي ٿي وئي. انهن ڳالهين کي مد نظر
 رکي اسان کي ٽائيم شيئر ڪرڻو پوندو سموري ليڊر شپ
 کي علائقا ورهائي کڻڻ گهرجن. جيڪڏهن مرڪزي
 قيادت ٽائيم ڏي ته امپرومينٽ اچي سگهي ٿي. مرڪزي
 قيادت جي ٽائيم نه ڏيڻ ڪري تنظيمي ڪم جيڪو ٺهيل
 هو سو ڪٿي ڪٿي متاثر ٿيو آهي. اسان تڪڙو تڪڙو
 ڪراچي جي دوستن سان گڏجاڻيون ڪندا هئا سون.
 انهن جي مسئلن کي ڏسبو هو ته تنظيم ٿوري يا گهڻي
 هلندي هئي. توهان ڏسو پهرين ۽ ٻي جنرل ڪائونسل ۾
 اهي دوست آيا هئا ۽ پرپور شرڪت ٿي هئي ٽائيم نه ڏيڻ
 جي ڪري اهو ٿيو. ٻي ڳالهه ته ٿوري ڪيپيسٽي بلڊنگ
 جي به ڳالهه سمجهو هر ماڻهو ائين نه ڪري ته مرڪزي
 صدر مون وٽ اچي يا جنرل سيڪريٽري اچي پوءِ آئون گڏ
 به ٿيندس پنهنجي ضلعي صدر کي به اهميت ڏيو پنهنجي
 تعلقي صدر تي به متفق ٿيو آرگنائيزيشن آهي ئي ڪم
 جي ورهاست مٿان کان ڊويزنل ضلعي ۽ تعلقي ۽ يونين
 تائين ڪم ڪندا. اسان جو ڪم ورهايل آهي مهرباني
 ڪري انهن اٿارٽيز کي به قبول ڪريو اهو نه ڪندو ته
 پارٽي نيٽ ورڪ نه هلندو هر جاءِ تي مرڪزي صدر پهچي

نه سگهندو. مان سنڌ ۾ جتي ويندو آهيان چوندا آهن سائين اسان جي ڳوٺ اچو پوءِ اسين هين ڪندا سون ۽ هون ڪندا سون. هڪ هڪ ڳوٺ وڃي نٿا سگهون ان لاءِ ته آرگنائيزيشن جوڙي اٿئون. هاڻ جنهن ضلعي ۾ هلون ٿا توهان پنجاهه پروگرام رکي ڇڏيو اسان توهان سان گڏ آهيون پر سنڌ جي هر شهر ڳوٺ جي هڪ هڪ ماڻهو وٽ نٿو پهچي سگهجي. ان ڪري ٻين عهديدارن کي اهميت ڏيو.

آئين ڪميٽي طرفان پيش ٿيل ترميمن کي پاس ڪيو ويو آهي ان تي عمل ڪريو آزمايو ان کان پوءِ جيڪڏهن عمل ۾ رڪاوٽ ٿي ته ڀلي متاڻجو. ڪافي شيون اهڙيون آهن مثلاً اسان ۾ ونڊس تي اتفاق ڪونه سو اڃا ان تي اسان تيار ٿي فيصلو ڪيو آهي. وقت ۽ حالات جي ضرورت هئي اسان قبول ڪئي.

۲۰۱۰ع کي تنظيم جو سال ڪري ڪم ڪندا

سون سڄي پارٽي/تنظيم جون اليڪشنون پهرين مارچ کان وٺي فيزوانز شروع ڪندا سون. ان جو طريقو ڪار طئه ڪندا سون ته ڪهڙي نموني سان اليڪشنون ٿينديون. يونين سطح پوءِ تعلقو ۽ ڊسٽرڪٽ جون اليڪشنس ڪيون. ان لاءِ اسان کي ٻه شيون ڏسڻيون

آهن هڪ ته تنظيم جي فيڪيٽي ڪيتري آهي ان جا
 ميمبر ڪيترا آهن انهن جي سماجي حيثيت ڪهڙي آهي.
 ان تي ڪيترو ڊپينڊ ڪريون جيڪڏهن اهو ٿي ويندو ته
 ايندڙ بلدياتي اليڪشن ٿيندي ته ان ۾ حصو وٺندا سون.
 آهستي آهستي ان ڌارا ۾ گهڙندو ته سڳي ويندو. اڳيان
 جي اليڪشن جي تياري ٿي ويندي ۽ ڪافي اهڙا دوست
 آهن جيڪي عوام جا نمائندا ٿي ويندا. دنيا ۾ ترقي آهي
 ڪن ٿا جيڪي قومپرست آهن. جهان کي وڻو انگلينڊ کي
 وڻو دنيا ۾ ترقي آهي ڪن ٿا جيڪي قومپرست آهن ۽
 قومي ورڪر آهن. جن ۾ قومي جذبو آهي خدمت خلق جو
 جذبو آهي اگر قومي ورڪر سياست جي هن طريقه ڪار ۾
 ايندو ۽ ان ۾ قومي جذبو آهي پبلڪ جي خدمت جو جذبو
 آهي مان سمجهان ٿو اهو عام ماڻهن کان وڌيڪ ڪم
 ڪري سگهندو. اسان کي خبر آهي اسان جا ناظم پڻ
 کان وڌيڪ پاپولر آهن پنهنجي علاقي ۾ وڌيڪ ڪم
 ڪن ٿا ۽ ماڻهن سان دوستاڻو رويو رکن ٿا. سڀني ضلعن
 ۾ ان پراسس ۾ وڃڻو آهي. اسان قدرتي وسيلن جي
 بچائڻ ۾ ڪنهن قدر ڪاميابي حاصل ڪئي آهي عدليا
 جي جدوجهد ۾ اسان جو رول هو. هن وقت اين اي سي
 جي مسئلي تي اسان جو ڪردار آهي ان تي به اسان جي

پارٽي جي راءِ اچي ٿي ۽ اڃا اسان تفصيلي راءِ پيش ڪندا سون. انهي ڪري گڏجي جدو جھد ڪيو سون ته شايد اسان جي اڪيلي آواز کي ايتري اهميت نه ڏين پنج ڌريون گڏجي پيا سين ۽ مضبوط آواز اڀريو ته حڪومت ان جو نوٽس ورتو. جيڪڏهن ٻيون قومپرست پارٽيون به اين ايڻ سي واري مسئلي تي گڏيون ته اسان انهن کي به ويلڪم ڪندا سون ۽ اڃا به وڌيڪ آواز طاقتور ٿيندو.

بنيادي ڪاميٽي اسان کي تڏهن حاصل ٿيندي جڏهن هر يو سي سطح تي آرگنائيزيشن هوندي هيو. نقطو جيڪو امير علي به اٿاريو ته ڪجهه هلندي پهچندي وارا ماڻهو پارٽي ۾ آڻيو. بلڪل اها ڳالهه درست آهي ان لاءِ پهرين شرط آهي ته اسان پنهنجي آرگنائيزيشن جي سيٽ اپ کي مضبوط ڪريون. يقينن ٻا اثر ماڻهن رابطا ڪيا آهن ۽ اسان به رابطن ۾ آهيون. ماڻهو سنڌ جي وڏيري پٺيان آهن اها حقيقت آهي ڇا ڪاڻ ته هو ماڻهن جي مسئلن سان جڙيل آهي. اهو ٿاڻي تي به پهچي ٿو ته تپيدار ۽ مختيار ڪاروٽ به ڪم اچي ٿو. ماڻهن جي روزمره جي مسئلي سان به جڙيل آهي جنهن مهل اوهان ان جي جاءِ ولا ريندو ته پوءِ

اوهان کي ان جي ضرورت ڪا نه هوندي پر تيسرائين ماڻهو يا ته پيپلز پارٽي سان يا ته وڏيرا شاهي سان آهن. اهي با اثر ماڻهو ائين نه ايندا آهن اهي حساب ڪتاب ڪرڻ کان پوءِ ٿا اچن ته مون کي ڪيترو فائدو ٿيندو نقصان ڇا ٿيندو. اقتدار ۾ پاور شيئر ڪيئن ملندو وغيره وغيره ان ڪري اها به اسان جي ڪوشش آهي پر اڃا اسان جي پارٽي ۽ با اثر ماڻهو صورتحال تي سوچ ويچار ۾ آهيون ته ڪهڙي ٽائيم تي ڪهڙو ڪم ڪجي اسين سمجهون ٿا ته اهو به ضروري آهي.

اسان کي سوسائٽي ۾ سگهارو ٿيڻو آهي جيڪڏهن اسان سوسائٽي ۾ انفلوئنس ٿي نه سگهندا سون ته اهو خال آهي ئي پريندا جن جو سوسائٽي تي اڳي ئي انفلوئنس آهي. انهن کي به اسان کي پنهنجي صفن ۾ آڻڻو آهي پارٽي ڪيڊر اگر مضبوط هوندو ۽ عوامي رابطو هوندو ۽ عوام ۾ توهان جي آرگنائيزيشن مضبوط هوندي ته انفلوئنس ماڻهو ائين نه ڪري سگهندو جو هڪ ڏينهن اچي ٻئي ڏينهن ڀڄي وڃي. ائين ڪرڻ ان لاءِ سولو نه ٿيندو اهڙا ڪافي پارٽين جا مثال آهن.

مون اوهان کي ٻڌايو ته پنجن سياسي قومپرست پارٽين سان گڏجي اسان اين ايءَ تي گڏيل موقف

اختيار ڪيو. ان جو هروقت سنو اثر پيو، سڄي سنڌ ۾ احتجاج ٿيا. ايس يو پي خود اڀري آئي ڇو ته سڄي سنڌ ۾ يڪجا ورڪرن ۾ گهڻي ۾ گهڻا سنڌ يونائيٽڊ پارٽي جا هئا. اڄ به اهو اهو آهي حڪمران سمجهن ٿا ته بس ڪاٺي ويا سون دهل وڃائيندا سون ۽ سنڌ جي اندر ماڻهن کي بيوقوف ڪندا سون ائين ناهي. مان اين ايڇ سي متعلق ٿورڙا انگ اکر توهان کي ٻڌائيان ٿو هن اين-ايف-سي ۾ سنڌ کي جيڪي اضافي پيسا ملندا ۶۶ بلين ان جو مطلب آهي صرف ڇهه ارب روپيا. معنيٰ ڇهه ارب روپيا سنڌ کي اضافي ملندا جيڪا نو سو ارب روپيا ڏيڻ واري سنڌ آهي جنهن کي ۱۳۰ ارب روپيا ملن پيا ان ۾ ڇهه ارب روپيا اضافي ٿيندا. معنيٰ ۱۳۶ ارب روپيا پي سڄي انگن جي هيرا ڦيري آهي. جڏهن ۱۹۹۱ع ۾ پاڻي جو معاهدو ٿي رهيو هو ته پنجاب زور رکيو ته ۱۱۷ ملين ايڪڙ فوٽ پاڻي هوندو. اچو ته ان کي ورهايون. اسان جي نمائندن چيو ته ۱۱۷ ملين ايڪڙ فوٽ پاڻي آهي ئي ڪونه حقيقت ۾ اهو ۱۰۷ يا ۱۰۸ ملين ايڪڙ فوٽ پاڻي آهي. توهان ۱۱۷ جا آڌار ورهائيندو. ايترو ته پاڻي آهي ئي ڪونه. چيائون ته ان جي ورهاست ڪندا سون نتيجو اهو ٿيو جو پهرين سال کان اهو ڪرائيسز

.....

شروع ٿيو يعني ۹۳-۹۴ کان شروع ٿيو. حقيقت ۾ پاڻي ايترو هو ئي ڪونه ورهاست ۾ طاقتور هو هئا پاڻي سنڌ کان ڪڍي وياسنڌ جو پورو شيئر ٿيو ڪونه ائين ئي انگ اکر اين ايف سي ۾ ڪيو ويو. هيئنئر اين ايف سي ۾ انگ اکر ٻڌا اٿن جيڪي چون ٿا جنريت ڪندا سون يعني خالي انگ اکر ٻڌا اٿن چون ٿا ته اچو ته ان کي ورهايون. نتيجو ڇا ٿيندو؟ اڳين جون جي بجيٽ کان پوءِ جڏهن پورو سال گذرندو ته اوهان کي خبر پئجي ويندي ته اڳيون نوربه ڇت پوءِ چوندا ته نئون ٽيڪس هئو. عوام ايڏو مهانگائي ۾ ورتل آهي جو هيئنئر صوبا ٽيڪس لڳائي ۽ مرڪز الڳ ٽيڪس هڻندو ته ماڻهو هٿ ۾ ڏنڊا ڪڍندا ۽ هڻن. عوام اڳي بڪ بدحالي جي ور چڙهيل وري اضافي ٽيڪس ڪيئن ڏيندا. ان جي ڪري اهو هڪڙو ٺڳي جو ٺاه آهي هي حقيقي فگرس آهن ئي ڪونه صرف اهو چون ٿا ته جي ايس ٽي آن سروس اسين وٺي آيا آهيون. اهو اڳي صوبائي کاتو آهي ان کي پرويز مشرف زوري مرڪز ۾ ملايو هو جيڪو تقريبن ۱۸ اربن جي لڳ ڀڳ آهي.

هت اهو به چيو آهي ته ٽيڪس ڪليڪشن جا جيڪي چار کاتا مرڪز جا آهن اهي پهريان ۵ سيڪڙو ڪڍندا هئا هاڻ

.....

هڪ سيڪڙو ڪندا. توهان کي خبر آهي ته هڪ سيڪڙو مطابق ۱۶ ارب روپيا ٿين ٿا. يعني پنهنجي حصي مان ۱۶ ارب روپيا مرڪز کي ڏئي آيا آهن. سنڌ جو وڏو وزير ايڏو سخي آهي جو سنڌ جا اربين روپيا ٻين کي پيو ڏئي. سرحد کي چيو اٿن ته اوهان وٽ جيڪا تباهي آئي آهي ان لاءِ اوهان کي هڪ سيڪڙو ٿا ڏيون نوٽل بجيٽ جو يعني ۱۶ ارب روپيا ائين سنڌ جي نمائندن سخاوت ڪئي آهي. هي ڪا جيان جي ذاتي ملڪيت آهي ڇا؟ اها سنڌ جي ملڪيت آهي اسان جا وسيلآ آهن سڀ کان گهڻو فنڊ سنڌ فراهم ڪري ٿي. توهان ائين سخاوت ڪندا وتو جيڪا به لڏ پلاڻ ٿئي ٿي جيترو ان جو اثر سرحد تي ٿئي ٿو اهي ماڻهو لڏ پلاڻ ڪري سنڌ ۾ اچن ٿا انهن کي انفراسٽرڪچر سنڌ ٿي فراهم ڪري. سرحد کي ڏنو اٿن ۽ سنڌ لاءِ ڪجهه نه ڪري آيا آهن. پنجاب جو موقف هو ته روينيو جنريشن معنيٰ جي اگر بتي يا صابن ٺاهيو ٿا اهو پنجاب جو ماڻهو گهڻو استعمال ٿو ڪري ته ان تي به حصو ڏنو وڃي. اهو به سنڌ جي حڪومت قبول ڪري آئي آهي. جيڪا دنيا جي ڪنهن به ملڪ جي اين ايف سي ۾ ڪرائيٽ ايريا ڪونهي. جنهن جا ڪي انگ اکر ئي ڪونهن ۽ قبول ڪري آيا اڍائي سيڪڙو يا ٽي سيڪڙو. اها هڪ مسخري آهي سنڌ جو ڪيس هي حڪومت هارائي آئي آهي! سنڌ جي

ماڻهن کي اکين ۾ ڏوڙ پئي وجهي وري دهل پئي وڄائي
 ماڻهن کي پيا نچائين شرم ڪريو جيانا!! پنهنجون ڪرسيون
 بچائڻ لاءِ ڇا پيا ڪريو يار رکواها اوهان کي سنڌ جي وسيلن
 جي لٽمار ڪرڻ ڪونه ڏيندا سون. سنڌ يونائيٽڊ پارٽي جا
 ورڪر زنده آهن توهان جي رستا روڪ ڪندا. اسان ٻين
 پارٽين کي به گڏ ڪري توهان کي ائين ڪرڻ ڪونه ڏيندا
 سون ته اوهان غداري ڪري وري ان تي دهل وڄايو. هي
 کيس هارائي آيا آهن ان جا ٻه ڪارڻ آهن اوهان کي
 ٻڌائين ٿو. ۲۰۰۸ع جي جنوري ۾ آدمشماري ٿيڻي هئي اها
 هر ڏهن سالن کان پوءِ آئين موجب ٿيڻي آهي. انهن انگن تي
 ورهاست ٿيندي آهي. ۱۹۹۸ع کان ۲۰۰۸ع ٿيو. پيپلز
 پارٽي جي حڪومت ڇهه دفعا آدمشماري کي هٽايو آهي ائين
 ايف سي ورهايو آهي. ان وقت سنڌ جي آبادي ۳ ڪروڙ هئي.
 هن وقت سنڌ جي آدمشماري ۵ ڪروڙ ٿي چڪي آهي ۽ هي
 ائين ايف سي جي ورهاست اوهان کي ٽن ڪروڙن تي پئي
 ملي. هونئن ۲۳ سيڪڙو هو پر هن وقت ۳۰ سيڪڙو ته هن
 حساب سان جائز حصو ان ۾ به ٿئي ٿو. ان کان پوءِ ۽ صوبائي
 خودمختياري بنيادي اشو آهي ان ۾ خبر ناهي ته ڪهڙا ڪاتا
 مرڪز وٽ رکڻا آهن ۽ صوبي وٽ رکڻا آهن اُن کان سواءِ
 مرڪز کي حصو ورهائي ڏئي آيا آهن معنيٰ ته مرڪز ته

پنهنجي شين مان هٿ ڪونه ڪڻندو. ڏسجو پئسا هڪڻندو ۽ ڪاتا هنن جي مٿي ۾ هڻندو هي تمام وڏو نقصان ڪري آيا آهن اسان توهان کي خبردار ٿا ڪريون ته اسان ان سلسلي ۾ ۱۶ ڊسمبر تي پوري سنڌ ۾ ڪال ڏني آهي ته ان تاريخ تي ڪارا جهنڊا کڻي احتجاج ڪيو ويندو. سنڌ جي ماڻهن کي اپيل ڪئي آهي ته ان جي مزاحمت ڪريو اسان جا حڪمران سنڌ جا وسيلا وڃائي آيا آهن ۽ ٻين صوبن کي ڏئي آيا آهن. اهو سنجيده مسئلو آهي هاڻ سنڌ جي ماڻهن کي اين ايڇ سي جي به خبر پوڻ گهرجي. سنڌ جا ماڻهو پڙهيل لکيل آهن پنهنجي ملڪيت جا وارث آهن ۽ ڄاڻو آهن. ان ۾ اوهان سياسي ورڪر تحريڪ ۾ ايندو اڳيان ٿيندو تڏهن وڃي عوام کي آگاهي ملندي.

سيد جلال محمود شاھ سربراھ ايس يو پي جي تاريخ ۱۲ ۽ ۱۳ ڊسمبر ۲۰۰۸ع تي

سن ۾ منعقد ٿيل ٻارني جي ٽئين قومي ڪانگريس ۾ ڪيل صدارتي تقرير:

☆.....☆.....☆

(2)

سائين جي ايم سيد هن ملڪ کي ٺاهڻ وارن مان هو. سائين جي ايم سيد سنڌين کي قومي سڃاڻپ ڏني هن جديد نومبرستي جو نظريو ڏنو. سائين جي ايم سيد پنهنجي سياست جو بنياد عدم تشدد جي نظريي تي رکيو سچ تي بيهڻ ۽ ان تي مستقل هلڻ

هڪ تمام وڏي ڳالهه آهي. هن چيو ته «اڄ سنڌ جو ماڻهو غريب آهي سنڌ بيشمار قدرتي وسيلن سان مالا مال آهي پر امير سنڌ جا ماڻهو غريب ڇو آهن؟ اها سوچڻ جي ڳالهه آهي اسان برابري گهرون ٿا. ان صدي ۾ دنيا کان بائيڪاٽ ڪري حق حاصل ٿا ڪري سگهون. سمورين سياسي جماعتن سان اٿڻ ويهڻو آهي ۽ نظام کي تبديل ڪرڻ جي ضرورت آهي». هن چيو ته «فڪر جي ايم سيد عدم تشدد ۾ سمايل آهي اسان کي اهو رستو نه ڇڏڻ گهرجي. پ پ پ حڪومت ڇا ڇا نه ڪيو آهي انهن سڀ ڪجهه وڪرو ڪري ڇڏيو آهي. هي حڪمران صدارتي نظام ڏانهن پيا وڃن» هن چيو ته «رياست ۽ مذهب ٻئي گڏ نٿا هلي سگهن اسان قومي حقن ۾ يقين رکون ٿا». هن گهر ڪئي ته ۲۰۰۹ع جي اعلانيل آدمشماري فوري طور ڪرائي وڃي ۽ ان بنياد تي حق ڏنا وڃن. گورنرن کي مقرر ڪرڻ جا قانوني اختيار سينيٽ کي آهن ان لاءِ گورنر جي مقرري سينيٽ ذريعي ڪئي وڃي» هن سنڌ جي عوام کي اپيل ڪئي ته هو ووٽ ذريعي درست نمائندن جي چونڊ ڪن ڇو ته ووٽن ۽ جمهوريت ذريعي ئي حق وٺي سگهجن ٿا». هن چيو ته «جيڪي ماڻهو ورهين کان هتي آباد آهن انهن کي پنهنجو ڪرڻو پوندو. اچو---! ايس-يو-پي جو ساٿ ڏيو پوءِ ڏسو قسمت ڪيئن ٿي تبديل ٿئي».

سيد جلال محمود شاھ سربراھ ايس-يو-پي تاريخ ۱۷ جنوري ۲۰۰۸ع تي

سائين جي ايم سيد جي ۱۰۵ سالگرھ جي جلسي ۾ ڪيل تقرير:



اسان جي پارٽي جو بنياد ئي خود مختياري تي آهي. اسين پنهنجي پارٽي پروگرام جي پاسداري ڪري رهيا آهيون. اسان جون خودمختياري لاءِ جيڪي گهرون آهن انهن ۾ وسيلن جي مالڪي کي اوليت آهي. وسيلن کي پنهنجي هٿ ۾ وٺڻ سان گڏ حق حڪمراني به خود مختياري جو حصو آهي.

هتي ته گذريل ٽن حڪومتن کان سنڌ جو وزير اعليٰ به مٿان کان مقرر ڪيو پيو وڃي. اسين صوبي جو چيف سيڪريٽري مقرر نه ٿا ڪري سگهون پوليس جو آءِ جي ۽ رينجرس جو ڊي جي به مقرر نه ٿا ڪري سگهون پوءِ انتظاميه کي اسيمبلي اڳيان جوابدار ڪيئن بڻائي سگهندا سون. هي حق حڪمراني جو سوال آهي. اسين سمجهون ٿا ته حقيقي خود مختياري هي آهي ته پنهنجي وسيلن جي مالڪي اسان وٽ هجي. سماجي انصاف وسيلي خوشحالي ايندي صوبائي خودمختياري کانسواءِ هي فيڊريشن ۽ هي ملڪ هلائڻ نا ممڪن آهي. خود مختياري جي ڳالهه کي ڳار سمجهيو پئي ويو. اڄ حڪمران به خود مختياري جون ڳالهيون ڪري رهيا آهن جيڪي خود مختياري جي گهر ڪندڙ حقيقي آواز کي دٻائڻ يا ڌيان هٽائڻ جون ڪوششون آهن.

اسين ڪهڙي حڪمراني چاهيون ٿا ڪهڙا کاتا وفاق ۽ ڪهڙا صوبن جي حوالي هئڻ گهرجن. اسان جي دوستن چيو ته اسين اهڙو وفاق

چاهيون ٿا جنهن ۾ پرڏيهي معاملن ڪرنسي ۽ دفاع کانسواءِ ٻيا سڀ
 کاتا صوبن وٽ هئڻ گهرجن اهو صحيح آهي پر اسين دفاع ۾ به برابري
 چاهيون ٿا. اتي جي ڪوٽ جو مسئلو سامهون آهي صوبي لاءِ ڪلڪ
 خريد ڪرڻ جو به اختيار ڪونهي اهڙي طرح بجلي جو بحران ڏينهن
 ڏينهن وڌي رهيو آهي اهو به خود مختياري سان لاڳاپيل آهي. ڀارت ۾
 بجلي صوبائي حڪومتن جي حوالي آهي اسان کي بجلي جي پيداوار ۽
 وڪري جي مالڪي جو حق ڪونهي. هاڻي ان سوال تي ته اسان جي
 وڏن پاڪستان ڇا لاءِ قائم ڪرڻ گهريو هو. ۱۹۳۰ع جي قرارداد مسلم
 اڪثريتي علائقن جي گهربابت تاريخ جي وضاحت ڪرڻ آئون ضروري ٿو
 سمجهان. ۱۹۳۷ع واري اليڪشن يا ان کان اڳ مسلم ليگ پنجاب
 وانگر سنڌ مان هڪ سيٽ به کٽي نه سگهي هئي. ڪميونل ايوارڊ
 موجب اليڪشن ٿي هئي جنهن هيٺ اقليت جي نمائندگي ڪئي اڪثريت
 تي حاوي ڪيو ويو هو. اسين مسلم اڪثريت وارو صوبو هئاسون اسان
 جي نمائندگي ختم ڪئي وئي هئي. ۱۹۳۸ع تائين هتي مسلم ليگ جو
 نالو نشان ڪونه هو. جڏهن جناح صاحب ۱۹۳۸ع جي ڪراچي
 ڪانفرنس ۾ هتان جي نمائندن سان واعدو ڪيو ته مسلم ليگ اوهان
 کي ۱۹۳۵ع ايڪٽ هيٺ مليل خود مختياري کان وڌيڪ اختيار ڏيندي
 تڏهن وڃي هتان جي نمائندن مسلم ليگ جي سپورٽ ڪئي هئي. ان
 وقت سنڌ جي پهرين سياسي پارٽي »سنڌ يونائيٽڊ پارٽي« اليڪشن ۾
 ۲۲ سيٽون کٽي ايوان ۾ اڪثريت ۾ آئي هئي. ۱۹۳۸ع واري
 ڪراچي ڪانفرنس کانپوءِ ۱۹۳۰ع واري لاهور ڪانفرنس ۾ صوبن

جي خود مختياري کي اوليت ڏني وئي. اسان، وڌ کان وڌ خود مختياري لاءِ پاڪستان جي سڀوت ڪئي پاڪستان قائم ٿيڻ کانپوءِ ڪراچي کي توڙي مرڪز جي حوالي ڪرڻ سان خودمختياري تي پهريون وار ڪيو ويو هو. ون يونٽ قائم ڪيو ويو. ان کانپوءِ مسلسل اسان جي سياسي حڪومتن کي ختم ڪيو ويو. اسان سمجهي ويا سون ته اسان کي ديوار سان لڳايو پيو وڃي. بنگالين سان انتهائي اڳرائي وارو رويو اختيار ڪيو ويو بلوچستان جي صورتحال کان سنڌ ۾ غم ۽ غصي جي لهر اُٿي پئي هئي.

سنڌ ۾ ٻيلا وڌي ختم ڪيا ويا آهن ڪاٺيون ملن ڪونه ٿيون. پيئڻ لاءِ صاف پاڻي ڪونه ٿو ملي خوشحال سنڌ خوشحال پاڪستان ۾ ڪهڙيون اُميدون رکي سگهي ٿي. جڏهن هو انسان جي بنيادي ضروريات زندگي لاءِ لاچار آهي هي خود مختياري جو مسئلو آهي هن وقت ان لاءِ ماحول ٺهي رهيو آهي سڀني سياسي پارٽين کي خودمختياري لاءِ اڳتي اچڻ گهرجي. اسان جي ادارن کي هٿ وٺي ڪمزور ڪيو ويو آهي. اسان جي پبلڪ سروس ڪميشن بهترين هئي ان کي آهستي آهستي بي اختيار ۽ ڪمزور ڪيو ويو. ملڪ ۾ پارليامينٽ عدليه ۽ انتظامي ادارن کي قبضه گيريت جو شڪار بنايو ويو. هاڻوڪي سياستدانن هر معاملي ۾ ٽنگ اڙائڻ شروع ڪري ڏني پارليامينٽ بااختيار نه هئي جتي سياستدان آزادانه فيصلو ڪري

سگهن. نتيجي ۾ هنن هر طرف انڪروچمنٽ ڪرڻ شروع ڪري ڏني. هن وقت ملڪ ۾ عدليه جي آزادي جي تحريڪ هلي رهي آهي. اسين ان جي انهي لاءِ سپورٽ ٿا ڪريون ته آزاد عدليه وسيلي صوبائي اڌارن کي مضبوط ڪري سگهيو. سينيٽ جو به اختيار هئڻ ضروري آهي ان لاءِ اسان جي گهر آهي ته سينيٽرن کي عوامي ووٽ ذريعي چونڊيو وڃي وفاق ۾ سينيٽ کي وڌيڪ اختيار بنايو وڃي. توڙي جو اسين پارليامنٽ ۾ اچي نه سگهيا آهيون پر اسين سياستدان آهيون سياست وسيلي پنهنجي ملڪ ۽ عوام جي خدمت ڪندا سون. پاڪستان اهڙي موڙ تي بيٺو آهي جتي ان جو نظام تبديل ڪرڻ ضروري آهي. سنڌ يونائيٽڊ پارٽي سان گڏ سڀني پارٽين جي ضرورت آهي ته اهي صوبن جي حقيقي خودمختياري لاءِ آواز اٿارين.

سربراھ سيد جلال محمود شاھ سربراھ ايس - يو - پي ۷ جون ۲۰۰۸ع تي

ڪراچي ۾ ٿيل خودمختياري ڪانفرنس ۾ ڪيل تقرير:

☆.....☆.....☆

④

پاڪستان ۱۹۴۷ع ۾ پنهنجي وجود ۾ اچڻ کان اڄ ڏينهن تائين وجود جي جواز ۾ گهوتالي جو شڪار رهيو آهي مسلم اڪثريتي رياستون ۱۹۴۰ع جي قرار داد جي بنياد تي پاڪستان ۾ شامل ٿيون هيون پر انهن ئي وفاقي اڪاين کي سندن خودمختياري ۽ ٻين حقن

ڪان محروم ڪيو ويو. ملڪ «مضبوط مرڪز» جي سراب هيٺ هلايو پيو وڃي. جڏهن ته اتان مڃائڻو آهي ته خودمختياري وفاق اڪايون جن وٽ پنهنجي وسيلن جو ڪنٽرول هجي / هوندو سي ئي وفاق جي وجود جي ضمانت بڻجي سگهن ٿيون. اوڀر بنگال (هاڻي بنگلا ديش) جي عليحدگي ان سلسلي ۾ هڪ ناقابل انڪار حقيقت آهي.

ان کان علاوه قرارداد لاهور جو مقصد هڪ مذهبي رياست تخليق ڪرڻ هرگز ڪونه هو. ملڪ جي باني ۽ پهرين گورنر جنرل مسٽر محمد علي جناح اهڙي خيال جي سختي سان مخالفت ڪئي هئي (آئين ساز اسمبلي کي خطاب ۱۱ آگسٽ ۱۹۴۷ع) پر بد قسمتي سان مستقل مفاد ٽولو آئين پاڪستان ۾ «قرارداد مقاصد» جي ڀڃي لڳائڻ ۾ ڪامياب ٿي ويو جنهن عمل انتها پسندن جي وڌڻ ويجهڻ لاءِ راه هموار ڪري ڇڏي هڪ اسلامي رياست ۾ حڪمران چاهي ڪئي اهو چونڊيل هجي يا غاصب پاڪستاني عوام بدران خدا کي جوابده هوندو. اڄ اها قرارداد مقاصد پاڪستان آئين جي «ميگنا ڪارٽا» تصور ٿئي ٿي جيڪا ڳالهه جناب محمد علي جناح جي جمهوري ذهن ۽ فڪر سان متضاد (ٽڪراءُ ۾) آهي.

جيڪڏهن پاڪستان کي فنا ٿيڻ کان بچڻو آهي ته «نئين سماجي معاهدي» جي فوري ضرورت آهي. پاڪستان پيپلز پارٽي جي مرحوم چيئرمين بينظير ڀٽو ان ڳالهه جي قائل هئي ته پاڪستان کي قائم رکڻ لاءِ قومن جي وچ ۾ نئون سماجي معاهدو ضروري آهي اهڙو

معاهدو جيڪو انهن جي حفاظت ڪري جن رياستن جو تاريخي طور استحصال ڪيو ويو آهي جن کي بي اختيار ڪيو ويندو رهيو آهي ۽ جن کي نڌڪو ڪيو ويو آهي. هڪ سٺي لکيل ۽ تعظيم لائق آئين جي وڏي اهميت آهي پاڪستان کي پنهنجو سياسي ۽ سماجي ڪلچر نئين سر تشڪيل ڏيڻ جي ضرورت آهي.

سنڌ يونائيٽڊ پارٽي پڻ نئين سماجي معاهدي خودمختياري ۽ وسيلن جي وفاقي اڪاين پاران مالڪي لاءِ جاکوڙي رهي آهي. نئين سماجي معاهدي بابت اسان جو تصور هيٺين نقطن مان جهلڪي ٿو:

۱- پاڪستان هڪ گهڻ قومي ملڪ آهي.

۲- سموريون وفاقي اڪاين تاريخي طور تي (سنڌي پنجابي پختون ۽ بلوچ) قومن جا وطن آهن ۽ هر اڪائي کي هڪ قومي اڪائي سمجهيو وڃي انتظامي اڪائي نه.

۳- سموريون وفاقي اڪاين برابر ۽ خودمختيار هونديون.

۴- وفاقي حڪومت وٽ دفاع پرڏيهي معاملن ۽ ڪرنسي جا کاتا هجن باقي سمورا کاتا وفاقي اڪاين وٽ هجن.

۵- پاڪستان جو وفاق »پاڪستان جون گڏيل رياستون« "United States of Pakistan" سڏيو ويندو.

۶- سينيٽ جا ميمبر سڌي ووٽ »عوامي ووٽ« ذريعي چونڊيا ويندا.

۷- سينيٽ ۾ صرف ۽ صرف وفاقي اڪاين جي نمائندگي هوندي.

۸- پارليامينٽ ۾ مخصوص ستن جو تعداد ۵ سيڪڙو کان وڌيڪ

نه هوندو.

۹- وفاقي اڪاين جا گورنر لاڳاپيل اڪائي سان تعلق رکندڙ سينيٽ

جا ميمبر چونڊيندا ۽ اهي وفاقي حڪومت پاران مقرر نه ٿيندا.

۱۰- تيل کيس ۽ ڪوئلي سميت سمورا وسيلا لاڳاپيل وفاقي اڪائي

جي ملڪيت تصور ٿيندا.

۱۱- NFC ختم ڪيو ويندو سموريون وفاقي اڪايون مالي معاملن ۾

پڻ خودمختيار هونديون ۽ اهي وفاقي حڪومت جو خرچ وفاق ۽

نمائندگي جي بنياد تي پرينديون.

۱۲- هڪ وفاقي اڪائي جي پنهنجي داخلي سلامتي لاءِ پنهنجي

مليشيا (نيم فوجي دستا) رکڻ جو حق هوندو.

۱۳- وفاق اڪاين کي وفاقي حڪومت جي اجازت سان بين الاقوامي

تجارتي ۽ مالي معاهدا ڪرڻ جو حق هوندو.

۱۴- بري بحري ۽ هوائي فوجن جي سربراهن چيئرمين جوائنٽ چيف

آف اسٽاف ڪميٽي سپريم ڪورٽ جا جج بشمول چيف جسٽس

اٿارني جنرل اسٽيٽ بينڪ جي گورنر ۽ چيف اليڪشن ڪمشنر

جي مقرري جي منظوري پاڪستان جي سينيٽ ڏيندي.

۱۵- قومي فوج ۾ سمورين وفاقي اڪاين جي نمائندگي هڪ جيتري

هوندي.

۱۶- مستقل مفاد پرست ٽولي پاران پنهنجي مذموم مقصدن جي

حاصلات لاءِ مذهب جو نالو استعمال ٿيندو آيو آهي. رياست

هڪ فرد نه پر ڪارپوريت ٻاڊي آهي ۽ اها قيامت جي ڏينهن
پنهنجي سنن ۽ برن عملن جو حساب ڪيئن ڏيندي؟ رياست جو
سرڪاري مذهب هئڻ واري شق آئين مان ختم ڪئي وڃي.
۱۷۔ وفاقي شرعي عدالت پارليامينٽ کان مٿانهون ادارو آهي جيڪو
ختم ڪيو وڃي.

۱۸۔ پرڏيهي معاملن بابت سنڌ يونائيٽڊ پارٽي جو خيال آهي ته
اهو ملڪي مفاد ۾ آهي ته پاڪستان پنهنجي پاڙيسري
ملڪن خاص طور تي ڀارت ۽ افغانستان سان سٺا تعلقات
رکي جن جو بنياد انهن جو اندروني معاملن ۾ عدم مداخلت
جي اصول تي هجي. ان عمل سان سرحدن تي چڪتاڻ ختم
ٿيندي ۽ نتيجي ۾ دفاعي بجيٽ به گهٽائي سگهجي. نتيجي ۾
جيڪا رقم بچندي اها ملڪ جي ترقي تي خرچ ڪري امن
ترقي ۽ خوشحالي آڻي سگهجي.

سيد جلال محمود شاھ صدر ايس يو پي طرفان تاريخ ۱۷ سيپٽمبر ۲۰۰۸ع تي

پريزيڊنٽ آف پاڪستان کي لکيل خط:

☆.....☆.....☆

⑤

قدرتي ۽ معدني وسيلا گيس تيل ڪوئلو اربين روپين
جي ملڪيت قومن جي ملڪيت آهي. قادر پور گيس فيلڊ به
سنڌ جي قومي ملڪيت آهي جنهن جي نيلا مي سنڌ ۽ سنڌ وارا

قطعي به برداشت نه ڪندا. دنيا ۾ جتي به معدني وسيلا هجن
 انهن تي اسان جي مقامي ماڻهن جو حق هوندو آهي پر
 پاڪستان ۾ اُبتو قانون آهي جو قومن جي معدني وسيلن تي
 مرڪز جو قبضو آهي. مرڪز کي ڪو به حق حاصل نٿو ٿئي
 ته سنڌ جا قومي معدني وسيلا نيلا ڪري. صوبن ۽ قومن
 پنهنجي حقن تان هٿ ڪڍيو ته انهن تي مرڪز قبضو ڪري
 ورتو آهي اسان اڄ جي حڪمرانن کي خبردار ٿا ڪريون ته
 جنهن قوم توهان کي ووت ڏئي توهان سان محبت ڪري
 اقتداري اعوانن ۾ موڪليو آهي جيڪڏهن اوهان سنڌ جي
 ماڻهن جي حقن جي ڳالهه نه ڪئي انهن جي مسئلن ۾
 دلچسپي نه ورتي ۽ هميشه وانگر لاتعلقي ڏيکاري ته ماڻهو
 کين پنهنجن گهرن ڏانهن واپس اچڻ ڪو نه ڏيندا ۽ اوهان
 سان نفرت جي اظهار ڪندا. گهوٽڪي ضلعي سميت سنڌ جي
 چونڊيل سڀني نمائندن قادرپور گيس جي وڪري خلاف آواز
 نه اُٿاريو آهي کين سنڌ ۽ سنڌي قوم جي مفاد خاطر هاڻي
 استعيفا ڏيڻ گهرجي ته جيئن سنڌ جي حقن لاءِ جهيڙيندڙ
 ڌريون ايوانن ۾ پهچي سنڌ جي ماڻهن جا حق حاصل ڪري
 سگهن. معدني وسيلن کي وڪرو ۽ خريد ڪندڙ اڄ جا
 حڪمران پاڻ ئي آهن ۽ جتي جتي سنڌ جي معدني وسيلن جي
 وڪري ڪرڻ جي ڳالهه ڪئي ويندي آهي اُتي ايس-يو-پي
 احتجاج ڪندي. قادر پور گيس فيلڊ جي نيلاسي خلاف

ڪراچي کان ڪشمور تائين احتجاج ڪيو ويندو.

سيد جلال محمود شاھ سربراھ ايس - يو - پي تاريخ ۲۶ آڪٽومبر ۲۰۰۸ع تي

قاديور گيس فيلڊ جي وڪري خلاف عوامي احتجاجي جلسي ۾ ڪيل تقرير:

☆.....☆.....☆

⑥

»پيشڪ خدا نٿو بدلي انهن قومن جي قسمت جيڪي تبديلي جو پاڻ نٿيون سوچن.« اڄ اسين اوهان وٽ جيڪو خواب کڻي آيا آهيون جيڪو پروگرام کڻي آيا آهيون اهو اوهان جي قسمت جي تبديلي جو آهي پر ان لاءِ اوهان کي اٿڻو پوندو اوهان کي سوچڻو پوندو اوهان کي وڪ وڌائڻي پوندي اسان جي هٿ ۾ هٿ ڏيڻو پوندو. اوهان کي يقينن هن قوم جي قسمت اسان تبديل ڪري ڏيکاريندا سون. اوهان کان هڪ سوال آهي ته »امير سنڌ جو عوام غريب ڇو؟« جڏهن ته اسان وٽ قدرت جا بيشمار وسيلا آهن بهترين زمين آهي ۽ بهترين زراعت آهي تيل جا ذخيرا آهن شوگر ملون آهن پوءِ به هتي جو عوام غريب ڇو آهي؟ ڇا الله سائين اوهان کي هن لاءِ خلقيو آهي ته توهان غريب هجو ۽ توهان جي سرزمين شاھوڪار هجي جيڪڏهن اهو نظام آهي ته سعودي عرب جا ماڻهو غريب ڇو ڪونهن؟ اتي به تيل نڪري ٿو دٻئي ۽ ٻيا به ملڪ آهن »سڄي دنيا جا ماڻهو اتي ڪمائڻ وڃن ٿا اهي ملڪ غريب نٿا ٿين؟ اتي جا

ماڻهو غريب ڇو ڪونه آهن؟ اهو سوال آهي هن نظام جو پاڪستان ۽ ان جي نظام جو جنهن ۾ صوبا خودمختيار ناهن. انهن جا وسيلا انهن وٽ ڪونه آهن انهن جو اختيار انهن وٽ ڪونه آهي!

»چون ٿا ته غريب عوام لاءِ روٽي ڪپڙا اور مڪان سڀ شاهد وٺا آهيون ٻڌايو ته هن ملڪ ۾ ڇا اٿو سستو آهي؟ ڇا زراعت پيشا ماڻهن کي مناسب آهي؟ ڇا ٻيڙي ۾ ملي ٿو؟ ڇا توهان وٽ چوويهه ڪلاڪ بجلي آهي؟ وڏي مقدار ۾ پيدا ٿيندڙ ملڪ ۾ ڪنڊ اوھان کي سستي آهي؟ ڇا توهان جي گهرن ۾ گيس جي ذريعي چلهو پري ٿو؟ ۽ ڇا هر شهر ۽ هر ڳوٺ ۾ صاف پيئڻ جو پاڻي آهي؟ جي نه ته پوءِ ڪيئن ٿا چون ته سنڌ جو ماڻهو خوشحال آهي؟ ۽ چون ٿا وفاق ڪجهه به نٿو ڪري اسان با اختيار آهيون! جي توهان با اختيار آهيو ته غريبن کي صاف پيئڻ لاءِ پاڻي ته ڏيو! سنڌ ۾ ۴۰ سيڪڙو سائي جي مرض ۾ مبتلا ماڻهو خراب پاڻي جي ڪري ٿيا آهن. هي ماڻهو غريب مهانگي پاڻ جي ڪري ٿيا آهن بينڪن جي وياج جي ڪري ٿيا آهن صحت جي سهولتن جي نه هجڻ جي ڪري ٿيا آهن. ماڻهو بيمار ٿين ٿا ته پنهنجو ڍڳو ٻڪري يا پنهنجو ٽريڪٽر سائيڪل وڪڻي سڄي زندگي جي ڪمائي پنهنجي علاج ۾ صرف ٿا ڪن!

سيد جلال محمود شاھ سربراھ ايس - يو - پي ۱۸ فيبروري ۲۰۰۹ع تي
ماتلي ضلعي بدين ۾ سڏايل جلسي عام ۾ ڪيل تقرير:

☆.....☆.....☆

⑦

سند جا حڪمران ٻي اختيار آهن حڪمران وٽ حق حاڪميت موجود نه آهي. سند مان سنيت جي چونڊن ۾ اهڙن ماڻهن کي ٽڪيٽون ڏنيون ويون آهن جن جو سند سان تعلق نه آهي. سند قدرتي وسيلن سان مالا مال آهي پر ان جي باوجود عوام جي بُڪ بدحالي بيروزگاري ۽ غربت ۾ اضافو ڪيو پيو وڃي. روٽي ڪپڙا ۽ مڪان جو نعرو هڻندڙ حڪمران عوام کان ماني ڪپو پڻ ڪسي رهيا آهن. سند جي حق لاءِ جدو جهد ڪرڻ گهرجي ايندڙ وقت ۾ وڏو طوفان اچي رهيو آهي جيڪو اسان جو ساٿ ڏيندو اهو بچندو پيا سڀ لڙهي ويندا.

سيد جلال محمود شاه سربراھ ايس - يو - ٻي جي

هالا ناڪه حيدرآباد ۾ ٿيل جلبي ۾ تقرير:

☆.....☆.....☆

⑧

اڄ اسان توهان وٽ تبديلي جو پروگرام ڪڍي آيا آهيون. جي اوهان اُهو سمجهيو ۽ ان کي تبديلي جو بنياد بنايو ته اوهان جي قسمت تبديل ٿيندي نه ته شايد اوهان جي قسمت تبديل نه ٿيندي ڇو ته اهو قرآن شريف ۾ لکيل آهي اسان ٻڌو آهي ته جن شهرن ۾ وڏا وڏا پير هوندا آهن يا وڏا سردار هوندا آهن اتي نشاني هوندا آهن پنهنجي حال تي خوش هوندا آهن ستا پيا هوندا آهن پراج هالا جي نوجوانن جنهن نموني استقبال ڪيو آهي جنهن شهر جي ماڻهن هٿ

مٿي ڪٿي پنهنجي دل جو اظهار ڪيو آهي ان کانپوءِ اسان جو ايمان پختو ٿي ويو آهي ته هن قوم ۾ تبديلي ممڪن آهي.

امير سنڌ جو عوام غريب ڇو؟ اهو سوال ڪٿي توهان کان پڇڻ آيا آهيون. الله تعاليٰ سنڌ جي ماڻهن کي ائين پيدا ڪونه ڪيو آهي ته هو غريب هجن. توهان جي شهر هالا جي اها زمين آهي جيڪا سنڌ جي بهترين زرعي زمين آهي پوءِ به سنڌ جو عوام غريب ڇو آهي؟ ملڪ ۾ گهڻي ۾ گهڻو ٽيڪس ڏيندڙ سنڌ جا ماڻهو آهن پوءِ به سنڌ جو عوام غريب ڇو آهي؟ توهان ڇو لاچار آهيو؟ ان ڪري جو توهان بار بار اهي غلطيون ڪندا رهيا آهيو توهان بار بار اهو قومي ڏوه ڪندا رهيا آهيو جنهن جي سزا غربت جي صورت ۾ اوهان کي ملي رهي آهي. غربت تمام وڏي بيماري آهي سڀني براين جي جڙ آهي پر اها اوهان جي هٿان خدا جي طرفان مڙهيل ڪانهي اوهان پنهنجي حقن کان بي خبر آهيو توهان پنهنجي ذاتي مفاد لاءِ ننڍڙيون ۽ خسيس لالچون دل ۾ رکيو ويٺا آهيو. توهان پنهنجي دولت هن زمين جي هيٺان دولت جو حق گهريو ٿي ڪونهي. اولاد جيڪڏهن ماءُ ۽ پيءُ کان گهري ته ضروري ناهي ته ان مهل ئي سڀي وڃي رڳو گهرڻ سان ڪونه ٿيندو آهي وڏي جستجو کان پوءِ پيءُ ان کي خرچي ڏيندو آهي. اسان گهريو ڪڏهن آهي؟ سوال اهو آهي ته اسان پنهنجا حق گهريا ڪڏهن آهن؟ هن وفاق پاڪستان ۾ پارليامينٽ آهي قومي اسيمبلي آهي سينيٽ جتي اوهان جي مفادن جا فيصلو ٿين ٿا جتي

اوهان جي صوبن جي ڳالهه ٿي ٿي اُتي اوهان ڪهڙي گهر ڪئي آهي؟ سنڌ جي نمائندگي ڪندڙ ۽ سڌرائيندڙ اهي سنڌ جي ماڻهن کي ٻڌائين ته ڪڏهن هنن وات کوليو آهي. » ڪنهن اسيمبلي ۾ گهر نه ڪندا ته اوهان کي ملندو ڇا؟ آسمان مان راتورات اوهان جي قسمت تبديل نه ٿيندي جيستائين پنهنجي قسمت جي تبديلي جو نه سوچيندو انهي لاءِ اوهان کي ڪنهن به هٿيار ڪڍڻ جي ضرورت نه آهي توهان وٽ ڪا بندوق ڪانهي ڪا گولي ڪانهي، ڪو راکيٽ لانچر ڪونهي جيڪو وڃي هڻندو. توهان وٽ صرف هڪ هٿيار آهي اهو توهان جو جمهوري حق آهي اهو اوهان وٽ وٽ جو هٿيار آهي توهان ان کي تبديلي لاءِ استعمال ڪري سگهو ٿا.

سيد جلال محمود شاه سربراھ ايس - يو - پي ۲۱ فيبروري ۱۹۷۰ع تي

ٻارئي طرفان مٽاري ضلعي ۾ سڏايل عام جلسي ۾ ڪيل تقرير:

☆.....☆.....☆

⑨

»سنڌ جي قومي حقن جي حاصلات لاءِ صوبائي خود مختياري حاصل ڪرڻ ضروري آهي«. سنڌ جي مالڪي جي حقن لاءِ هاڻي وفاقي سياست بجاءِ قوم پرست سياست کي منظم ڪرڻ جي ضرورت آهي. سنڌ امير صوبو هجڻ باوجود اڄ ملڪ جو غريب صوبو آهي. سنڌ جي قومي پيداواري ۽ قدرتي وسيلن باوجود سنڌ ۾ بيروزگاري ۽ بُڪ بدحالي نوجوانن کي خود ڪشيون ڪرڻ تي مجبور ڪيو آهي. سنڌ جو عوام

اڄ به مسئلن جي ور چڙهيل آهي. نجڪاري جي نالي ۾ سنڌ جا ادارا تباھ ڪيا ٿيا وڃن اسان آزاد عدليه لاءِ جدوجهد ڪئي نه صرف وڪيلن جي لانگ مارچ جي حمايت ڪئي پر عملي طور هر ضلعي هيڊ ڪوارٽرن ۾ وڪيلن جي آجيان لاءِ ڪئمپون قائم ڪيون وينديون.

سيد جلال محمود شاھ سربراھ ايس - يو - پي تاريخ ۷ مارچ ۲۰۰۹ع تي

ٻارئي طرفان ٽنڊو محمد خان ۾ سڏايل جلسي ۾ ڪيل تقرير:

☆.....☆.....☆

(10)

»نجڪاري جي نالي ۾ سنڌ جا اربين روپين جا ادارا تين وال ڪيا پيا وڃن. ڪروڙين روپيا ڪمائيندڙ سنڌ جو عوام بُڪ بيروزگاري جي عذاب جي ور چڙهي خود ڪشيون ڪري رهيو آهي اسان جي قسمت ۾ لکيل ڪونهي ته اسين سدائين غريب هجئون. خدا انهن قومن جي قسمت بدلائي ٿو جيڪي پنهنجيون حالتون بدلائڻ لاءِ ڪجهه ڪن ٿيون. اسان دنيا جي ترقي ته پري رهي پڻو تنزل طرف وڃي رهيا آهيون.« ڪجهه ماڻهو پٺاڻن تي حملا ڪرائي لساني فساد ڪرائڻ گهرن ٿا ان سازش کان خبردار ٿيو! ملڪ ۾ جلد آدمشماري ڪئي پئي وڃي ان ۾ وڏي چڙهي حصو ورتو وڃي. ٻارئي جي سڀني دوستن کي هن ڪم ۾ ڀرپور ڪردار ادا ڪرڻ گهرجي.

سيد جلال محمود شاھ سربراھ ايس - يو - پي تاريخ ۲۱ مارچ ۲۰۰۹ع تي

ٽنڊو الهيار ۾ سڏايل ٻارئي جلسي ۾ ڪيل تقرير:

☆.....☆.....☆

شهيد اختر علي شاه جي شهادت ۽ خون رائيگان نه ويندو.
لڳي ايئن ٿو ته شهيد جو خون سنڌ جي قومي جدوجهد لاءِ تيل جو
ڪم ڪندو. ڌرتي جي حقن جي حاصلات لاءِ شهادت کان بهتر ڪو
ٻيو رستو ٿي نٿو سگهي!

صوبن جي خودمختياري واري پروگرام کان توجهه هٽائڻ لاءِ
شوشو ڇڏي چون ٿا ته توهان کي وڌيڪ صوبا ٿا ڏيون. اهو انتظاسي
مسئلو آهي اسين چئون ٿا ته پهريان صوبن کي پنهنجا اختيار ته ڏيو انهن
کي پنهنجا ٽيڪس ته ڏيو، انهن کي پنهنجي تيل ۽ گيس جي مالڪي جو
حق ڏيو ته جيئن غريبن جي غربت ته دور ٿئي. هتي ڄامشورو کان سيوهڻ
جي وچ ۾ ڪٿي به گيس ڪانهي باوجود ان جي پاڪستان جا ٻيو نمبر
وڏا ذخيرا پت جبل مان نڪتا آهن جيڪو ڄامشوري ضلعي ۾ آهي. ياد
رهي ته سنڌ اسان جو تاريخي وطن آهي هي قومي وطن آهي هتي قومن
جي ڳالهه ٿيندي. پنجاب پنجابن جو پختون خواه پختونن جو بلوچستان
بلوچن جو ۽ سنڌ سنڌين جو قومي وطن آهي. سنڌ سنڌين جو قومي ۽
تاريخي وطن آهي اسان گڏيل طور تي قومي طور پاڪستان ۾ شامل ٿيا
هئا سين.

هن ملڪ ۾ مرڪزي نوعيت جون ٻه پارٽيون آهن. هڪ
پيپلز پارٽي ۽ ٻي مسلم ليگ ڪوئي سڪي جا ٻه پاسا اٿو. توهان
جي غربت دور نه ٿيندي ۽ نه ئي وري اوهان جي پریشاني دور
ٿيندي. توهان جا حق محفوظ نه ٿيندا. هڪ دفعو سنڌ جي

ماڻهن کي قومي حقن جي بنياد تي ووٽ ڏيڻو پوندو. اسان کي ووٽ ڏيڻي ڏسو ته اسين تبديلي جي شروعات ڪيون ٿا يا نه؟ سنڌ جا مسئلا گهٽجن ٿا يا نه؟ هن چيو ته آبپاشي جو وزير ڪيئن ٿو چئي ته ٿل ڪئنال تي ۸ ارب روپيا خرچ ٿيا آهن ان ڪري هاڻ ٺهندو. قابل شرم ۽ مذمت جهڙي ڳالهه آهي جو چوي ٿو ته هاڻي ٿل ڪئنال به ٺهڻ گهرجي جيڪڏهن اوهان کي ۸ ارب روپين تي اعتراض آهي ته گذريل حڪومت طرفان بيشمار روپ ۽ رستا پاڻي جون اسڪيمون اوهان بند ڇو ڪيون آهن؟ جيڪڏهن انهن پئسن جي ايتري پریشاني آهي ته اهي به سنڌ جي ماڻهن جي ڀلائي لاءِ استعمال ٿيندا. ٻئي طرف اها غداري ته چشما ڪئنال تي قربانن هڻندا جنهن سان بجلي پيدا ٿيندي، ان جو مطلب ته ٻار هوڻي اهو پاڻي وهندو جيڪو ليگلائيز ٿي ويندو.

بيشڪ اوهان جون قربانيون وڌيون آهن! اوهان جو ماضي شاندار آهي پر ڪالھوڪي تي ڪهڙو تاءُ. اڄ ڪو نئون سچ اُڀاريو آئون قومي ٻڌي جو سڏ ڏيان ٿو. سنڌ جي قومي ٻڌي رستي گهڻو ڪجهه ٿي سگهي ٿو وڪ وڌايو سوڀون اوهان کي سڏي رهيون آهن.

سيد جلال محمود شاه سربراھ ايس - يو - هي شهيد اختر علي شاھ جي چاليھي تي

جامشورو ۾ تعزيتي ميڙاڪي ۾ ڪيل تقرير:

☆.....☆.....☆

قومي کارڪنن ڇاڇا حفيظ قريشي جو هي ڏينهن ملهايو آهي. «قومي کارڪن» ان ڪري ٿو چوان جو سائين جي ايم سيد پنهنجي ڪتاب (جنم گذاريم جن سين) ۾ مختلف شخصيتن جو ڪٽيگريز ترتيب ڏنيون آهن. مثلاً «سند جا پير ذاتي دوست اعليٰ ڪامورا» وغيره ان ۾ پهريون چيئر آهي. «قومي کارڪن» سائين جي ايم سيد پهريون قومي کارڪن غلام محمد پرڳڙي ڄاڻايو آهي. ائون سمجهان ٿو ته ڇاڇا حفيظ قريشي «قومي کارڪن» هو جيڪو سڀ کان وڏو اعزاز آهي. جنهن قوم خاطر جدو جهد ڪئي ۽ قرباني ڏني اهو «قومي کارڪن» آهي ۽ ڇاڇا حفيظ قريشي جو صحيح اعزاز آهي ته هو «سند قومي کارڪن» هو.

وقت تمام تيزي سان تبديل پيو ٿي جنريشن جي وچ ۾ وڏا گيس اچي ويا آهن. ڏهه ٻارنهن سال ايترو جلد گذري ويا آهن! سائين جي ايم سيد جي وچوڙي کي چوڏهن سال ٿي ويا آهن وقت گذرڻ سان يادون ميسارجنديون وڃن! اهي خوشنصيب آهن جن سائين جي ايم سيد ۽ حفيظ قريشي کي ڏٺو ۽ ٻڌو. هن کانپوءِ جيڪا جنريشن ايندي اها وساري ويهندي! جيستائين انهن کي بار بار يادگيري نه ڏياريندا سون ته هي اوهان جا قومي هيروز آهن قومي کارڪن آهن. اهو اسان تي فرض آهي ۽ سند يونائيٽڊ پارٽي اهو پروگرام کنيو آهي وقت به وقت جيڪي به سند جا هيروز آهن انهن جا ڏينها ملهائيندي انهن جي ياد تازي ڪبي ۽ ايندڙ نسلن کي باخبر

رڪندي ايندي ۽ ڄاڻ فراهم ڪندي رهندي ته هنن جو هي ڪردار هو ۽ سياسي ڪردار هو ۽ هنن جو هي ڪنٽريوشن آهي.

ڇاڇا حفيظ قريشي جي پيدائش هالا پراڻا رهائش هالا پراڻا ان کانپوءِ حيدرآباد. سندس پهرين سياسي جدوجهد جي شروعات خاڪسار تحريڪ کان ٿي پوءِ هاري ڪميٽي نيپ اينٽي ون يونٽ فرنٽ سنڌ متحدا محاذ پوءِ عوامي تحريڪ جيئي سنڌ تحريڪ ۾. سندس زندگي جو وڏو عرصو سائين جي ايم سيد جي نظرئي ۽ ان جي فڪر سان رهيو.

سائين جي ايم سيد جو فڪر ۽ نظريو اوهان کي خبر آهي پر ڇاڇا حفيظ قريشي جي سمجھه موجب انٽر پٽيشن ڪندس. چوندو هو ته ٻاهر هندستان ۾ پڙهايو سون. علامه اقبال جي شاعري پوري هندستان تي ڇاڻيل هئي. ان جو تمام گهڻو قائل هئس مسلمانن جي جذبي سان سرشار هئس علامه مشرقي جو قائل هئس ۽ اسان کي سنڌ ۽ سنڌي جي خبر پئي نه هئي. اها ته خبر ئي ڪا نه هئيسون ته سنڌ ۾ لطيف به ڪو آهي. رهندو هالا پٽ شاھ پاسي ۾ هئس پر خبر ئي نه هئي! ته شاھ لطيف به آهي. لطيف سائين دنيا جو وڏو شاعر آهي. چوندو هو جڏهن مون سائين جي ايم سيد پڙهيو ته خبر پئي ته اسان جي سنڌ ۾ هڪ وڏو شاعر به آهي ۽ پوءِ لطيف کي پڙهيو سين. ڇاڇا حفيظ قريشي مذهبي طور تي هڪ الڳ اعتقاد رکندو هو. چوندو هو ته سائين جي ايم سيد جو نظريو قوم جو نظريو آهي. يعني سنڌي هڪ قوم آهن هنن جي تاريخي طور تي جداگانه تشخص آهي هنن جي

جدا جاگرافي آهي هنن جا الڳ روايات آهن هنن جا سياسي ۽ اقتصادي مفادات آهن ۽ بحيتت هڪ قوم آهن. مون سائين جي ايم سيد کي پڙهيو ته منهنجا سڀ نظريا متجي ويا.

نظريا قومن کي نه ٺاهيندا آهن نه ئي جاگرافي ٺاهيندا آهن. قدرت قومن کي ٺاهيندي آهي قدرت انهن جي جاگرافي مقرر ڪندي آهي، قدرت انهن جي زبان ۽ تاريخي روايات کي جنم ڏيندي آهي. اهو قدرتي عمل آهي جنهن جي ڪري اها قوم ٺهندي آهي تنهن ڪري اسين قدرتي ۽ فطري طور هڪ قوم آهيون ۽ ان تي يقين رکون ٿا!!

ان لاءِ سائين جي ايم سيد بنيادي چار نقطا ٻڌايا آهن. جنهن جي جاگرافي هجي انهن جا سياسي مفادات جدا ثقافتي سڃاڻپ ۽ اقتصادي مفادات جيڪي گڏيل هجن انهن چئن جي ميلاپ سان قوم ٺهندي ۽ اها ڪوآليفڪيشن اسان جي قوم ۾ آهن ان ڪري اسين قوم آهيون ۽ ڇاڇا حفيظ قريشي انهن چئني نقطن جو قائل هو. مذهبي نقطه نظر کان هو جدا فڪر رکندو هو. ڪيترا دفعا پنهنجي تقريرن ۾ هن چيو ته آئون قومي فڪر جو قائل آهيان ۽ مذهبي معاملن کي مڪس ڪرڻ جي ڪري مونجهارا ٿين ٿا. ان ڪري سائين کي ان ۾ نه پوڻ گهرجي اها ان جي راءِ هئي.

ياد رهي ته هن ملڪ ٺهڻ کان پهرين ۱۹۳۰ع کان وٺي ۱۹۴۷ع تائين سائين جي ايم سيد جي فڪر ۾ اهو هو ته سنڌ جي روشن مستقبل لاءِ ڇا ٿو ڪري سگهجي؟ نتيجي ۾ پهريون نڪراءُ

.....
 سنڌ جي جاگيردار ۽ وڏيرن سان ٿيو جيڪي ان وقت سياست تي حاوي هئا. ٻيو پاڪستان ٺهڻ کانپوءِ سائين جي ايم سيد کي ٽڪراءُ ۾ اچڻو پيو جنهن تي کيس غدار ۽ ملڪ دشمني جا الزام لڳايا ويا. مذهبي طور تي کيس چيو ويو ته هي اسلام دشمن آهي. اهڙيون ڳالهيون ڪري هن تي يلغار ڪئي وئي جڏهن سائين جي ايم سيد «جيئن ڏٺو آئون» لکي ڇپايو ڏهن پندرهن سالن ۾ سيڪيولر آئيندا ملڪ ۾ شروع ٿي ويو ۽ هڪ مذهبي رياست بجاءِ سيڪيولر رياست جو آئيندا قوم ۾ جڙڻ شروع ٿي ويو. ان کانپوءِ مٿس ليفٽ ذريعي اٽيڪ شروع ٿيو ته هي وڏيرو آهي جاگيردار آهي پر ياد رکو ته سائين جي ايم سيد چيو ته «مان جوئي آهيان سوئي آهيان».

پاڪستان ٺهڻ کانپوءِ سائين جي ايم سيد سان ٽڪراءُ ۾ چاهي وڏيرو جاگيردار آيو هجي. مذهب جي بنياد تي يا ليفٽ جي ذريعي يلغار ڪئي هجي انهن مختلف وقتن ۾ سائين جي ايم سيد جا سالار مختلف رهيا. هڪ وقت ۾ شيخ عبدالمجيد سنڌي سائين جي ايم سيد جو سپاه سالار هو ۽ هڪ وقت اهو به هو. ۱۹۶۰ع کان وٺي آخري وقت ۱۹۹۵ع تائين سائين جي ايم سيد جو سپاه سالار چاچا حفيظ قريشي هو. جيڪي يلغارون ٿيون چاهي رياست جي نالي ۾ چاهي مذهب جي نالي ۾ چاهي ليفٽ جي نالي ۾ ان جو جواب چاچو حفيظ قريشي ڏيندو هو. ڇاڪاڻ ته سائين جي ايم سيد جو هڪڙو طريقو ڪار هوندو هو ته هنن کي جواب ڏيئوناهي.

هو حقيقت ۾ سائين جي ايم سيد جي فڪر ۽ نظر ٿي کي

.....

سمجهندو هو ۽ ان خلاف ٿيندڙ هر سازش کي فوري طور سمجهي وٺندو هو هو پنهنجي نظريي ۾ ڪليئر هو. هن وٽ اگر مگر ڪانه هئي چونڊو هونته اگر مگر چونڪه چنانچه اهي لفظ نه وجهو.

توڙي قاتڪ ۾ ٿيل جلسي ۾ يادگار تقرير ڪئي هئائين. چيو هئائين ته اوهان جيڪي چند سئو ورڪر آهيو جن سنڌ جي ماڻهن جي آزادي جي ڳالهه ڪريو ٿا هتي اوسي پاسي ڳوٺ آهن اتان جا ماڻهو هن جلسي ۾ اچي اوهان جي ڳالهه ٻڌڻ لاءِ به تيار ڪونهن. انهن سان ملو ۽ انهن سان تعلق جوڙيو ۽ کين قومي نظريو ٻڌايو ۽ سمجهايو.

سنڌ ۾ چوندا آهن »دانشور« هن وقت جيڪو تڪو دانشور آهي پر حقيقي طور چاچا حفيظ قريشي »دانشور« هو. دانشور ان کي چئبو آهي جيڪو دانشمند هجي ڏاهو هجي جيڪو پنهنجي قوم کي چاچا حفيظ قريشي قومي شعور ۽ قومي ٻڌي جو وڏو دانشور هو.

بحيٿيت »مقرر« سائين جي ايم سيد چونڊو هو ته هي سنڌ جو ابو الڪلام آزاد آهي. هن کي عبور حاصل هو ته مجموعي کي ڪلائي يا روٽاري سگهي. اها ڪمال جي صلاحيت هئي جيڪا تمام ٿورن ماڻهن ۾ ٿيندي آهي. سموري دنيا جهان جون ڳالهيون ڪري مڪيه نقطي تي ايندو هو. عالم هو قرآن شريف تي وڏو عبور هئس. »وڪيل« جي حيثيت ۾ هڪ دفعي گوڏ ٻڌي جج جي سامهون ويو ۽ جج کي چيائين ته جيئن منهنجي مخالف وڪيل کي گاڏي تائين ڇڏڻ

وئين ائين مونکي به گاڏي تائين ڇڏڻ هل اها هڪ مهارت هئي.
 اسان سوچي سمجهي سنڌ يونائيٽڊ پارٽي قائم ڪئي آهي
 سنڌ جي خود مختياري جو پروگرام رکي ٿي. پاڪستان جي وفاق
 اندر سنڌ يونائيٽڊ پارٽي وٽ ويٺي آهي. اسان کي فخر آهي ته
 اسان جي پارٽي جو ڪو به قومي ورڪر ڀتي کڻي ۾ ملوث نه
 آهي اسين عدم تشدد جا حامي ۽ قائل آهيون سياست لاءِ بنيادي
 شرط ڪردار آهي.

سيد جلال محمود شاه سربراھ ايس - يو - پي ۹ مولائي ۲۰۰۹ ع تي

حيدرآباد ۾ ڇاڇا حفيظ قريشي جي وڙسي ۾ ڪيل تقرير:

☆.....☆.....☆

(13)

»پاڪستان جي سياست تي فوج - مسلم ليگ ۽ پاڪستان
 پيپلز پارٽي جو قبضو رهيو آهي انهن ٽنهي جي غلط پاليسين سبب
 ملڪ تباهي جي ڪناري تي اچي پهتو آهي. جيستائين عوام ووت جو
 صحيح استعمال نه ڪندو تيستائين حق نه ملندا. اسين سنڌ جي قومي
 خودمختياري جو پيغام ڪئي نڪتا آهيون» هن چيو ته »سنڌ تيل
 معدنيات ۽ قدرتي وسيلن سان مالا مال آهي ان باوجود عوام بڪ
 بدحالي بيروزگاري جي عذاب ۾ سور سهي رهيو آهي. سنڌ ۾ ڌارين
 جي آبادڪاري دهشت گردي بدامني جهڙا خطرا وڌي رهيا آهن.
 سنڌ بڪي ٽوڙڻ جون سازشون ٿي رهيون آهن. جيستائين سنڌ جا

وسيلا سنڌ حوالي نه ٿيندا قومي خود مختياري حاصل نه ڪندا سون
تيستائين سنڌ سڪ جو ساھ نه ڪڻندي.

سيد جلال محمود شاھ سربراھ ايس - يو - پي ۲۸ مارچ ۲۰۰۹ع تي

ميرپور بٺورو ضلعو ٺٽو ۾ سڏايل عام جلبي ۾ تقرير:

☆.....☆.....☆

(14)

»سنڌ اربين روپيا ڪمائي ٿي جيڪي خرچ وري پين
علائقن ۾ ٿين ٿا. اڻهوند بڪ ۽ بيروزگاري سنڌ کي ڌاڙيل فيڪٽر
قبائلي جهيڙن ۽ بدامني جي باھ ۾ ڌڪي ڇڏيو آهي. خدا ان قوم
جي مدد ڪري ٿو جيڪا پنهنجي قسمت بدلائڻ لاءِ پاڻ ڪجهه
ڪري ٿي. اسان جي سڀني سورن ۽ عذابن جو اصل ذميوار
مضبوط مرڪز واري پاڪستان جو نظام آهي جنهن وٽ هر
مسئلي جو حل فوجي ڏنڊو آهي. بنگالي سڄي پاڪستان ۾
اڪثريت ۾ هئا پر هنن ظالم حڪمرانن هنن کي اهڙو ته تنگ
ڪيو جو لکين ماڻهو مارائي رت جو درياءُ پار ڪري بنگلاديش
ٿي ويا. وري بلوچستان کي بنگلاديش بنائڻ لاءِ فوجي چڙهايون
ڪري رهيا آهن. اسان جي بزرگن قومي برابري جي بنياد تي
پاڪستان ٺاهڻ لاءِ جدوجهد ڪئي هئي اسان کان سڀني قومي
حق ڪسي اسان کي جبري طريقي سان ون يونٽ مارشلائڻ ۽
۱۹۷۲ع جهڙن آئينن هيٺ رکيو پيو وڃي. اسان کي هاڻي پنهنجي

ووت جو قدر ڪرڻ گهرجي بد ڪردار سياستدان هر دفعي اسان کي ڪوڙا نعرا ڏئي ٿي ٿا وڃن. روئي ڪپڙا ۽ مڪان وارن کي ڏسوپيا سگهي اتي کي به غريب ماڻهو نو ٿو پهچي. اسان ووت جو صحيح استعمال ڪيون ته گهڻو ڪجهه ٿي سگهي ٿو.

سيد جلال محمود شاه سربراھ اسي-يو-پي تاريخ ۳ اپريل ۲۰۰۹ع تي

يان سعيدآباد ضلعو ڄام شورو جلبي ۾ ڪيل تقرير:

☆.....☆.....☆

(15)

»بلوچستان تي فوجي چڙهائي کان پوءِ پاڪستان جي سياسي اڳواڻن نئون بنگلاديش ٺاهڻ جي شروعات ڪئي آهي. سنڌي بلوچ ۽ پٺاڻ پنجاب جي مفتوح ٿي رهڻ کي ڪڏهن به قبول نه ڪندا پختونن کي خودمختياري ڏني وڃي جيڪو نظام چاهين پنهنجي قومي رياست سان لاڳو ڪري سگهن بلوچ پنهنجي معدنيات گوادرن بندر ۽ سڄي بلوچستان جا مالڪ آهن ائين اسين سنڌ جي قومي دولت جا جائز مالڪ آهيون. اسان کي مادر وطن جي حڪمراني ڪرڻ جو حق آهي. پاڪستان ۾ ۱۹۴۰ع واري قرارداد قومي برابري ۽ خودمختياري کانسواءِ هلي نه سگهندي. هنن حڪمرانن وٽ روس کان گهڻا هٿيار ڪونهي جيڪو ڪيترن ئي ملڪن ۾ ورهائجي ويو آهي.

اسان جي قسمت ۾ اهو لکيل ناهي ته اسان سدائين غريب هجڻ اسان جي ڪمائي تي ڏاڙو هڻندڙ آمريت پسند حڪمران ۽ مظلوم قومن مان ڀرتي ڪيل سندن جوڙيوال سنڌ کي ٻنهي هٿن سان

ڦري لٽي رهيا آهن. تيل گيس معدنيات ۽ اربين روپين جي ٽيڪس زوري ڦهائي اسان کي بڪ بيماري پيروڳاري قبائلي جهڳڙن ۽ ڌاڙيلن جي باهه ۾ اڇلايو ويو آهي.

امير سنڌ جي قومي دولت مڪڙن وانگر ڪاٽي اسان کي غربت جي موذي مرض ۾ ڦاسايو ويو آهي. اسان ۱۹۴۰ع واري قرارداد هيٺ قومي برابر ۽ خودمختياري جي شرط تي پاڪستان ۾ شامل ٿيا هئا سون. سنڌ صوبو نه پر قومي رياست آهي آمريت پسند حڪمرانن مضبوط مرڪز واري حڪمراني هيٺ بنگالين کي ڌار ٿيڻ تي مجبور ڪيو اڄ بلوچستان ۾ باهه پئي پري هنن وٽ هر مسئلي جو حل فوجي چڙهائي آهي. هي بنگلاديش قائم ٿيڻ واري الميه مان ڪونه سکيا ڪوبه سبق حاصل نه ڪيائون. بلوچستان ۾ بنگالين واريون حالتون پيدا ٿي ويون آهن. سنڌ کي ٽوڙي ڪراچي کي ڌار ڪرڻ جون سازشون چوٽ چڙهي ويون آهن. سنڌ ۾ لساني ۽ گروهجي جهڳڙا ڪرائڻ لاءِ هڪ قومپرست گروپ جي ڪلهي تي ڪات رکيو ويو آهي آئون سڀني سنڌي ماڻهن کي سازشن جي چار کان خبردار ڪريان ٿو. هاڻي پاڪستان قومن جي برابري واري نئين سماجي معاهدي هيٺ ئي هلي سگهي ٿو.

ڌاري آبادي کي ٻاهر رکي ڪرنيو لڳائي آدمشماري ڪئي وڃي حڪمرانو پاڻي سر تان ڇڏي وڃن کان اڳ سوچيو ڏينهنون

ڏينهن دوريون وڃن ٿيون وڌنديون. اسين گهڻو وقت وڃائي وينا آهيون باقي وقت وڃائڻ کان اڳ ڪجهه ڪري وٺجي.

سيد جلال محمود شاه سربراھ ايس۔ يو۔ ٻي جو ۱۱ اپريل ۲۰۰۹ع تي

قاسم آباد حيدرآباد جلبي ۾ ڪيل تقرير:

☆.....☆.....☆

(16)

ڌارين جي سنڌ ۾ آمد ۽ سياسي انتقامي ڪارواين خلاف اسان جي پرامن جدو جھد کي حڪومت سازش ڪندي پر تشدد بڻايو ۽ اسان جو هڪ ورڪر شهيد ڪيو ويو. سندس خون رانگن وڃڻ نه ڏٺو ويندو اسان ۸ جون واري هڙتال کي ڪامياب بنائڻ لاءِ سنڌ واسين کي اپيل ڪيون ٿا ۽ جن پارٽي اڳواڻن حمايت ڪئي آهي انهن جا ٿورائتا آهيون. حيدرآباد ريجن جي ٿاڻي تي چوري ٿيل گاڏيون ۽ هٿيار گڏ ڪرڻ جا اطلاع مليا آهن ۽ اسان کي دهشتگردي ٿيڻ جو خدشو آهي. پيپلز پارٽي ماضي مان سبق ناهي سکيو اسان پنهنجي جمهوري حق تان ٻوڙي نه هٽندا سين. اسان ايس۔ ٽي۔ ٻي جي اعلانيل ۱۰ ۽ ۱۴ جون تي احتجاج جي مڪمل حمايت ڪريون ٿا. هاڻ سنڌ ۲۰ لک ڌارين جو بار برداشت نٿي ڪري سگهي. سنڌ جا بارڊر ڌارين لاءِ بند ڪيا وڃن حڪومت پرامن مظاهري مٿان

گوليون هلائي ثابت ڪيو آهي ته آمريت کان به حدون
اورانگي ويئي آهي.

سيد جلال محمود شاه سربراھ ايس - يو - پي ۷ جون ۲۰۰۹ع تي

ڪيل پريس ڪانفرنس ۾ پڙهيل پريس اسٽيٽ منٽ:

☆.....☆.....☆

(17)

سترنهن جنوري سنڌ اندر سائين جي ايم سيد جي ملهائجندڙ
سالگرھ هڪڙي قومي ڏينهن ۽ قومي ميللي جي شڪل اختيار ڪري
ورتي آهي ڇاھي اها سن ۾ ٿئي سکر ۾ ٿئي لاڙڪاڻي ۾ ٿئي يا
گهوٽڪي ۾ ٿئي پر اهو طئه آهي ته »سترهين جنوري سنڌ جي قومي
ٻڌي جو ڏهاڙو« آهي. جڏهن به هن ملڪ اندر ڇاھي گڏيل هندستان
۾ يا گڏيل پاڪستان اندر هجي. جڏهن به سنڌ ۽ سنڌ جي قومي
مفادن کي خطرو سنڌ جي ثقافتي حقن تي ڌاڙو سنڌ جي وسيلن جي
لت مار سنڌو تي ڌاڙو سنڌ جي حق حڪمراني ڪسڻ سنڌ کي يونٽ
۾ ڏيڻ جهڙا جڏهن به ڪم ٿيا آهن ته اهو سائين جي ايم سيد هو
جنهن سن جي ميدان تان ٻڌي جو پيغام ڏنو هو. اڄ سترهين جنوري
تي آئون سڀني جماعتن کي قومي ٻڌي جو سڏ ڏيان ٿو اوهان هن
اتحاد ۾ هتي گڏ ٿي »قومي ٻڌي« جو ثبوت فراهم ڪيو آهي.

مون کي يقين آهي ته جيڪو به قومپرست آهي اهو ان ۾
يقين رکي ٿو ته »اسان هڪ جداگانه قوم آهيون. سنڌي هڪ قوم آهن
انهن جي جدا هڪ ٻولي آهي انهن جي هڪ جاگرافي آهي انهن جو

تاريخي ورثو آهي انهن جا جداگانہ اقتصادي مفادات آهن». اهي قوم جون وصفون آهن جيڪي جديد قومپرستي لاءِ يورپ جو تصور آهن. اهوئي سائين جي ايم سيد هن ملڪ ۾ توهان کي ڏنو آهي ته توهان هڪ قوم آهيو. اها سڃاڻپ سائين جي ايم سيد جي وري اسان هتي سترهن جنوري تي دهرائي رهيا آهيون. اسان کان ۽ اسان جي ليڊرن کان وڌيون وڌيون غلطيون ٿيون. ون يونٽ ٺاهڻ وقت نوانوي ميمبرن مان عبدالحميد خان جتوئي پير الاهي بخش ۽ شيخ خورشيد غلام محمد پرڳڙي ون يونٽ جي مخالفت ڪئي. باقي جيڪي ميمبر هئا انهن ون يونٽ جي حمايت ڪئي هئي اڳيان هلي انهن ماڻهن کي پڇتائڻو پيو. سائين جي ايم سيد انهن کي رستو ڏنو ته اچو پنهنجي غلطي جو ازالو ڪيو اچو توهان پنهنجي سنڌ دشمني کي سنڌ دوستي ۾ تبديل ڪيو ۽ ايتري ون يونٽ ۾ سنڌ جا سڀئي طبقات عوام ۽ وڏيرا سردار سڀ اسيمبلي ميمبر جن ون يونٽ جي حمايت ڪئي هئي اهي ان جي خلاف اُتي بيٺا ته ون يونٽ نه رهيو. هر اهو ماڻهو جيڪو سنڌ جي وجود کي تسليم ڪري ٿو ۽ محي ٿو اهو جي ايم سيد جو فالوور آهي. ڪهڙي به طريقو سان جنهن به سري جي سياست ڪري ٿو جنهن به نموني سنڌ جا حق وٺڻ جي خوشش ڪري ٿو اسين انهن کي سنڌي سمجهون ٿا ۽ انهن لاءِ ميدان آهي ته جنهن مهل به سنڌ جي حقن کي چئلينج ٿئي اهي گڏجي ٻڏي جو ساٿ ڏين. سائين جي ايم سيد ۽ خان غفار خان به واضع نظريا ڏنا. هڪ هي ته پاڪستان گهڻ قومي ملڪ آهي ملتي نيشنل اسٽيٽ آهي. پيو اهو ته

مذهب کي سياست ۾ نه گڏايو ويندو. خان غفار خان جنهن وقت آئين ساز اسيمبلي ۾ هو ۽ اها ڳالهه جڏهن ڪئي ته مرڪز پرستن ان تي هونئڻ ڪري اسيمبلي ۾ ويهاري ڇڏيو ۽ ۱۹۴۹ع تي ملڪ ۾ آبجيڪشن رولز آندائون ۽ مذهبي ڌرين کي ايترو طاقتور ڪيائون جو اڄ اهي چون ٿا ته ملڪ جي اندر اقتدار اعليٰ تي اسان جو حق آهي. اسلام جي جيڪا انٽريڪشن ڪيون اسان جو جائز حق آهي ۽ اقتدار تي قبضو اسان جو حق آهي. ياد رکو ته سائين جي-ايم-سيد ان وقت جيڪي چيو اڃا ٿي رهيو آهي؟ هن ملڪ ۾ جيڪا افراتفري آهي هي جيڪا انتها پسندي آهي اهو ڇا آهي؟

سائين جي ايم سيد هرائين ساز اسيمبلي ۾ اهو ئي بنياد نقطو اُٿاريو ته » هي گهڻ قومي ملڪ آهي ۱۹۷۳ع جي آئين تي ٻين ڳالهين کانسواءِ اهڪڙو ئي نقطو اهو هو جنهن تي اختلاف هو ته ان ۾ اسان جي قومي وجود کان انڪار ٿيل آهي ان ۾ ملتئين جو تصور ڪونهي جيسيتائين ائين نه ٿيندو نيسيتائين اسان جي مفادن جو بچاءُ نه ٿيندو ڏسو هيئر اسان جا وفاق جي اندر قومي حق محفوظ ناهن.«

سائين جي-ايم-سيد ۱۹۵۲ع ۾ ويانا ڪانفرنس ۾ انهن ئي نقطن کي اُٿاريو هو ته جيڪو آبجيڪشن رولز هن آئين جو حصو بڻايو ويو آهي اهو صرف هن ملڪ کي انتها پسند قوتن ڏانهن ڌڪڻ جي

برابر آهي پر ان سان گڏوگڏ بين الاقوامي امن کي به خطرو آهي ۽ اڄ جيڪو يورپين فورسز ان کي سپورٽ ڪري رهيون آهن ته سپاڻ انهن لاءِ به امن جو مسئلو ٿيندو. دنيا ۾ دهشتگردي وڌندي اڄ ۶۳ سالن کانپوءِ سائين جي ايم سيد جي ڳالهه صحيح ثابت ٿي ۽ کيس غدار چونڊڙن جو ڪنڌ شرم کان هيٺ جهڪيل آهي هو غلط هئا ۽ سائين جي ايم سيد صحيح هو.

منهنجي ڌرتي جو ڪوبه گنهگار نه بخشيو ويندو
ڪوبه غاصب ڪوبه غدار نه بخشيو ويندو
روپ رهبر جو نه وٺي سگهندو رهن ڪوئي
هاڻ باغي ٿيو آهي - پلارن جو وطن.

اڄ سنڌ جا ماڻهو جنهن تڪليف مان گذرن پيا سنڌ جو ماڻهو جنهن بُڪ ۽ بدحالي کي منهن ڏئي رهيو آهي جنهن بيروزگاري جي ور چڙهيل آهي. هڪ هزار ارب روپيا ڪمائيندڙ هن ڌرتي جا ماڻهو اتي جي لپ خاطر لنيون کائي رهيا آهن! هيٺائينس جي مرض ۾ وڪوڙجي ويا آهن انهن جي علاج جي لاءِ وسيلا ڪونهن اهو ڇو؟ ان ڪري جو اسان پنهنجي قومي حقن ۽ قومي وسيلن کان بي خبر رهيا آهيون ۽ انهن تي مالڪي جو حق ڪسيو ويو آهي.

اسان جا ڪافي دوست اهو چوندا آهن ته فلاڻو اسٽيبلشمينٽ جو دشمن فلاڻو دوست آهي. آئون انهن کي ٻڌايان ٿو ته هن ملڪ ۾ هميشه به ڌريون رهيون آهن هڪڙي مرڪز پرست ڌر آهي انهن جو

خواب اهو آهي ته پاڪستان کي مضبوط ائين ڪري سگهجي ٿو ته مضبوط مرڪز جي ذريعي سڀ اختيار هڪ جاءِ تي ڪنا ڪري چند ماڻهن کي اختيار ڏجي انهن جي ذريعي پاڪستان مضبوط ڪيو ويندو. ان ۾ چاهي مسلم ليگ هجي چاهي ان ۾ پيپلز پارٽي هجي چاهي ان ۾ ملٽري هجي اهي ٽئي سينٽرل آئيڊيا جا پوئلڳ آهن.

ٻيون ذريون قومپرست آهن جيڪي چون ٿا ته هي گهڻ قومي ملڪ آهي ۽ جمهوريت لاءِ ضروري آهي ته ماڻهن جي ماڻهو وچ ۾ برابري ٿئي. فرد جي فرد سان برابري هجي قومن جو قومن سان برابري ٿئي صوبن جي صوبن سان برابري ٿئي هتي برابري سراسري جو حساب آهي. اهي ذريون هميشه اپوزيشن ۾ رهيون آهن اسين سڀني قومپرست ذريون اپوزيشن آهيون. اسين بار بار اها تنقيد ڪندا رهيا آهيون پوءِ اقتداري ذريون ان ڳالهه کي سنجيدگي سان ٻڌن ٿي ڪونه ٿيون اڃا تائين به پنهنجي اڳرائي واري روي تي قائم آهن. نتيجو اهو آهي ته اسين ڊوڙي ڊوڙي وري انهن سينٽرلسٽن وٽ جيڪا آئيڊيا آهي ان سان سلهاڙيل آهيون ۽ انهن وٽ ئي ان جو حل ٿا سمجهون. سنڌ جو ماڻهو جيستائين پنهنجي ووت جو اختيار پنهنجي قومي وسيلن جي گهر ۽ حق حاڪميت جي مالڪي لاءِ لازم نه ڪندو نه بدبلي ڪانه ايندي.

ڪير ٿو چوي ته سنڌ جا ماڻهو گڏ ڪونه ٿيا آهن گذريل اليڪشن ۾ سنڌ جي ماڻهن گڏيل مينڊيٽ ڏنو آهي افسوس اهو آهي ته اهو بگهڙن کي مليو آهي نتيجو اهو آهي ته اسان جا حق ۽ اسان

جا وسلا انهن جي ذريعي نيلام ۽ سودي بازي ٿي رهي آهي. موجوده حڪومت جي پاڻي جي وزير ۲۵ تاريخ تي اعلان ڪيو ته اسان ڪالا باغ ڊيم هميشه لاءِ ختم ڪري ڇڏيو. نيڪ پر هڪ هفتي اندر ۳ جون تي نيشنل اڪانامڪ جي ميٽنگ ٿي آهي انهي نيشنل اڪانامڪ ڪائونسل ۾ ميگا پراجيڪٽس جيڪي ڊيمن جا آهن جيڪو پرويز مشرف جو ويزن ۲۰۲۵ آهي انهن ۾ سمورن ڊيمن کي جيئن جو ٿئين منظور ڪيو ويو آهي جنهن ۾ ڪالا باغ ڊيم ٿل ڪينال ۽ ٻيا سڀ پراجيڪٽس شامل آهن اهڙي ماڻهو سان ويساهه گهاتي ڇو ٿا ڪيو!؟ جي ٿا ڪريو ته ماڻهن کي مطمئن ڪريو. سنڌ ۾ جيڪو به تنقيد ڪري ٿو سو غدار آهي توهان جي ڏنل اهڙن سرٽيفڪيٽن تي ته ملڪ کي اهڙين حالتن ۾ پهچايو آهي.

ٻيو هن وقت سنڌ ۾ جيڪو مسئلو ڪارفرما آهي اهو آهي «نسلي» يعني هتي اردو ڳالهائيندڙ جيڪي آهن سي هتي رهندا يا نه رهندا؟ هتي پنجاب مان آيل آبادگار هتي رهندا يا نه رهندا؟ اهي سنڌي آهن يا ناهن؟ اسين سمجهون ٿا جيڪي هتي مستقل آباد آهن جيڪي هتي جي مفادن سان يڪجا آهن ۽ مفادات هن زمين سان آهي ۽ جڏهن مفادن جي جنگ ٿئي ٿي سنڌ جي مفادن سان بيٺا آهن اسين انهن کي سنڌي سمجهون ٿا. ٻئي طرف هڪ اهڙو جيڪو سنڌي به ڳالهائي ٿو سنڌ جي نمائندگي به ڪري ٿو پنهنجي گهرن ۾ سنڌي ٻولي به ڳالهائين سنڌ جي مفادن کي وڃي مرڪز

وت جنهن مهل چاهين نيلاسي ڪن ۽ پوءِ وري سنڌ جا چئمپين ٿيو
 وتن. اسان هن پليٽ فارم تان ڪهڙي به صورت ۾ سنڌي تسليم
 ڪونه ٿا ڪريون. هن وقت سنڌ يونائيٽڊ پارٽي وسيلن جي مالڪي
 جي گهر ٿي ڪري اسين چئون ٿا ته هتي جيڪي به قدرتي وسيلا
 آهن تيل آهي گيس آهي منرل ۽ ٻيا وسيلا ڪوئلو آهي سڀ اسان
 جون ملڪيتون آهن زير زمين ملڪيتون به اسان جون آهن. هتان
 ڪليڪٽ ٿيندڙ ٽيڪسن تي سڀ کان پهرين مالڪي جو حق اسان
 جو آهي اهي سڀ سنڌ جي ماڻهن تي خرچ ٿيڻ گهرجن. اسان جو
 وزير اعليٰ صاحب چوي ٿو ته هتي سنڌ ۾ ته سڀ ڪجهه سک لڳو
 پيو آهي آئون گهران ٿي ڪونه ٿو. جنهن ماڻهو کي اها ئي خبر
 ڪانهي ماڻهو هتي بڪ بد حوالي ۽ بيماري ۾ مرن پيا اسان پنهنجي
 لاءِ نه تنهنجي لاءِ گهر ڪري رهيا آهيون. تو وٽ ڪجهه وسيلا
 هوندا ۽ ڪي اختيار هوندا ته ماڻهن کي ڪجهه ڏئي سگهندين ته
 ته غربت ٿيندي. هاڻ وقت اچي ويو آهي ته جيڪو به اسان جي
 قومي وسيلن جي لت مار ڪري اسين ان جو گهٽاءُ ڪريون. اسين
 قومي لتيرڻ ۽ غدارن جو گهٽاءُ ڪريون انهن کان پڇاڻو ڪيون
 اکر مگر نه هلندي» فلاڻي وزير هيئن چيو مون ڪونه ڪيو. وزير
 اعليٰ پريس ڪانفرنس ۾ ويٺو آهي ۽ سندس وزير پريس ڪانفرنس
 پيو ڪري هو چوي ٿو ته مون کي خبر ئي ڪانهي اهو هن جو ذاتي
 موقف آهي ڪيترا ڏينهن ٺڳيون ڪندؤ؟ اسين هتي مستقل

رهندڙن ۾ يقينن تضاد نٿا چاهيون پر اهو ياد رهي ته سنڌ جي
 انٽيگريٽي تي سنڌ جي يڪجهتي تي اسين سڀ گڏ آهيون سڀ
 اتفاق ڪريون ٿا. اسين وڏيرا هجئون ننڍيرا هجون يا وڏا هجون
 اهو اسان جو قومي مفاد آهي ته سنڌ يڪجا رهي سنڌ مضبوط رهي
 سنڌ جو اقتدار اعليٰ سنڌ وٽ هجي ۽ اسين سڀ گڏ آهيون ڪوبه
 اسان ۾ اختلاف ناهي. ماڻهو پيپلز پارٽي ۾ هجي يا مسلم ليگ ۾
 يا جيئي سنڌ جي نقطي تي اسين گڏ آهيون ان تي اسان ۾ ڪوبه
 اختلاف ناهي.

۱۹۹۸ع ۾ آدمشماري ٿي آهي ۲۰۰۸ع ۾ ميد تي
 پروين آهي. ان ۾ ته توهان کي آدمشماري ڪرائڻي هئي.
 ۲۰۰۸ع کان وٺي ڇهه دفعا اعلان ڪيا ويا آهن ۽ آدمشماري
 کي ملتوي ڪيو ويو آهي. ٻئي طرف اين ايڇ سي ايوارڊ ساڍا
 ٻاويهه سيڪڙو اسان کي ڏئي اسان کي ٽاريو ويو آهي. اسين
 چئون ٿا ته جيڪا ۲۰۰۸ع ۾ ۳ ڪروڙ آبادي هئي هيٺ اسين
 پنج ڪروڙ بڻجي چڪا آهيون. اسان جي آدمشماري ڪريو سڀ
 کان وڏو اسان جو مطالبو اهو آهي. سنڌ يونائيٽڊ پارٽي هن
 ايوان جي ذريعي چئون ٿا ته حڪمران فوري طور تي آدمشماري
 ڪرائين ان موجب فنانس جي ورهاست ۾ جيئن وڌيڪ حق
 ملن. اڄ به مرڪز پرست حڪمرانن جي پاليسين جي ڪري
 ماڻهو مايوس آهي لاچار آهن ويچارا آهن. اسين انهن کي

ٻڌايون ٿا ته لاچار نه ٿيو ويچارا نه ٿيو اُتو پنهنجي جاگرتا لاءِ
اسان چند نقاڻ تي گڏ ٿيا آهيون اهو اسان جو قومي اتحاد آهي
ان ۾ اسان جو ساٿ ڏيو اسين يقين ٿا ڏياريون ته:

ماندي ٿي نه مارئي - تنهنجو الله به آهي

جيڪو سو ورهين جا ڏکڙا هڪ لحذي ۾ لاهي

اهو ئي آهي جيڪو ماڳ پهچائيندي مارئي.

اڄ مان هن سن جي اسٽيج تان جتوئي صاحب اوهان چيو

ته قومپرست جلال شاهه کي اليڪشن ۾ شڪست آئي جي ايم

سيد کي شڪست آئي بيشڪ آئي پر اسان مايوس ناهيون ۽

ڪنهن به طرح سان پنهنجي قومي حقن تان دستبردار ٿيڻ لاءِ

ڪنهن به صورت ۾ تيار ناهيون ڪنهن به طرح سان پنهنجي قومي

وسيلن پنهنجي حق حڪمراني واري دعويٰ تان وٽورا ڪرڻ لاءِ

تيار ناهيون اسان بيٺا رهندا سون هڪ دفعو هجي يا هر هر هجي

ڪٿي لڪ دفعا هجن پر اسين بيهندا سون جيڪو سچ آهي سو سچ

آهي ان تي اسان کي بيهڻو آهي.

ڪالهه حضور پاڪ صلعم جبل تي بيهي مڪي جي ماڻهن

کي چيو هو ته «اي مڪي وارو! جيڪڏهن آئون اوهان کي

ٻڌايان ته جبل جي هن پاسي توهانجو دشمن بيٺو آهي ۽ اهو

تياري ۾ آهي توهان کي فتح ڪرڻ ۽ قبضي ڪرڻ لاءِ تيار آهي ته

توهان اعتبار ڪندؤ؟» ماڻهن چيو ته بيشڪ اسين توتي اعتبار

ڪندا سون چو ته تون امين آهيو. ڪلهه سائين جي ايم سيد جن خطرات کان اوهان کي آگاه ڪيو جي ڪاش توهان ان جي امامت مڃو ها! امامت قبول ڪريو ها ته توهان کي هي ڏکيا ڏينهن ڏسڻا نه پون ها. ان ڪري اسان ڪنهن به طرح سان مايوس نه آهيون اسان سائين جي ايم سيد جي پيغام کي ڪڍي اڳتي وڌندا سون اسان جا نظريات ۽ عمل جو طريقڪار ٿي سگهي ٿو ته الڳ الڳ هجن. ترقي پسند پارٽي جو الڳ هجي عوامي تحريڪ جو الڳ هجي جيئي سنڌ جو الڳ هجي پر اسين سڀ هڪ قوم ۾ يقين رکون ٿا ۽ سنڌ جي قومي حقن لاءِ سڀئي گڏجي سگهون ٿا ۽ پنهنجي حقن جي حاصلات ڪري سگهون ٿا. سنڌ يونائيٽڊ پارٽي جي ورڪرن کي چوان ٿو ته اڄ کان وٺي تياري وٺو بلدياتي اليڪشن اوهان جي سر تي آهي سنڌ يونائيٽڊ پارٽي جو ورڪر ڪائونسلري، ناظمي ۽ ضلعي تي به بيهندو. اچو رستا بند ڪريون موقعي پرست ماڻهن جا ۽ وڏيرن جا قومي حقن جي حاصلات لاءِ اچو ته هيٺين سطح کان مٿين سطح تائين گڏ ٿيون. اچو ته پنهنجي طاقت کي يڪجا ڪريون ۽ دشمن تي اهڙو وارڻي ڌڪ سان ٽڪرا چار ٿئي.

حڪمرانوا ۱۹۹۳ع ۾ پاڻي تي جيئن اوهان ٺڳي ڪئي وري اهڙي ٺڳي ٿا ڪريو پر هي نوجوان جن لاءِ اوهان

سمجھو ٿا ته ۱۹۷۰ع واري زماني ۾ آھن جن کي ڪا به خبر ڪانهي. هي صحافي مڊل ڪلاس جا ماڻهو غريب طبقن جا ماڻهو اديب شاگرد ماڻهن کي سجاڳي ڏين ٿا آھي هاڻ اوھان کان سوال به پڇندا. اسان کان به پڇندا جي اسين غداري ڪريون اسان کان پڇائو ڪن ۽ جي هي حڪمران غداري ڪندا ته انهن جو به پڇائو ٿيندو ۽ انهن جي رستا روڪ ڪندا. سنڌ جا سڀ مرد ۽ عورتون سجاڳ ٿي ويا آھن هاڻ قومي حقن لاءِ بچڪا ٿيا آھن انشاء الله اڃان سجاڳي وڌندي اسان پنهنجا سڀ اختلافي مسئلا وساري ڇڏيا آھن:

وساريا سون ڌوڪا سنڌا دوستن جا

نه دشمن ٿيا سون ڪڏهن دشمنن جا

اڱڻ جيڪو آيو اجاري ڇڏيو سون

وهيو واپرايو ڇا؟ وساري ڇڏيو سون.

سيد جلال محمود شاھ سربراھ ايس - يو - پي ۱۷ جنوري ۲۰۱۰ع تي سائين جي ايم سيد جي ۱۰۶ سالگرھ تي پارٽي طرفان سن ۾ سڏايل جلسي ۾ ڪيل تقرير:

☆.....☆.....☆

(18)

وڏيرا ياد رکڻ! هاري جا ٻچا بک مٿا ته سڪ توھان به ڪونه

ڏسندا. سنڌ جا ماڻهو مايوس نه ٿيو تبديلي ممڪن آھي قدم وڌايو

اسان اوھان سان گڏ آھيون!

سند جو ماڻهو معاشي طور تي بدحال آهي اتي جي ڳالهه پيو
 ڪري پائي جي ڳالهه پيو ڪري بيماري ۽ سائي ۾ ورتل غريب
 ماڻهو پنهنجي بيماري ۽ بدحالي لاءِ پريشان آهي. انهي کان وڌيڪ
 سنڌي ماڻهو لاچار آهي ته هنن پنهنجي حڪمرانن کي پاڻ چونڊي
 پنهنجي پير تي پاڻ ڪهاڙو هنيو آهي. ان ڪري سنڌ جو ماڻهو
 پريشان آهي ته پنهنجا چونڊيل حڪمران هنن کي بڪ بدحالي ۽
 ان سان گڏوگڏ هاڻ وري پيو تحفو پائي جي سوڪ به ڏئي رهيا
 آهن. سنڌ جا ماڻهو! مايوس نه ٿيو تبديلي ممڪن آهي قدم وڌايو
 پائي جو تضاد سنڌ ۽ پنجاب جي وچ ۾ ۱۸۲۰ع کان هلندڙ آهي
 اسان کي رڳو اها پريشاني ناهي ته پيا صوبا ۽ دريون اسان کان
 پائي ڪسي رهيون آهن. پائي ڪسن ۾ ليگلا ۽ پيپلا شامل آهن
 گناه ۾ گڏوگڏ شريڪ آهن.

مون پڪ سڃاتا پنهنجا هئا ڌارين سان گڏ ڌاڙي ۾

بئي وات ڏسيائون ويرن کي ويهي وانگيڙن جي واڙي ۾.

ڌاريا ته ڌاڙو هڻن پيا پر اسان جا به انهن سان گڏ انهن کي
 گس ڏسين پيا انهن جا هٿ پيا مضبوط ڪن. چور کي چون ٿا چوري
 ڪريو پاڳين کي چون پيا ته هوشيار ٿيو. هڪڙي طرف سنڌ جي ٽوپي
 اجرڪ ۽ درياءُ ٻئي طرف سنڌ جو پاڻي نيلاڻ ڪري رهيا آهن. سنڌ جا
 وسيلا نيلاڻ ڪري رهيا آهن سنڌ جي ماڻهن کي غريب تر ڪري

رهيا آهن. انهي ڪري هي بڪ بدحالي ۽ غربت تي رڳو مطمئن نه
 رهو ته اها ايتري آهي. اڳتي غربت ايتري نظر ٻڌي اچي «سي-جي
 ڪئنال» جيڪو وهايو ويندو ان ۾ ايترو پاڻي وهندو جو ڪوٽڙي
 بئراج کان اهو مڪمل چڻ سڪي ويندو. ڪوٽڙي ڊائون اسٽريم جا
 ماڻهو ٽنڊي محمد خان جا ماڻهو ٺٽي جا ماڻهو ڪراچي جا ماڻهو بدين
 جا ماڻهو ان لاءِ بڪ هڙتالون ڪندا ته اسان کي خدا را پيش جو پاڻي
 ڏيو جيئن جو حق ڏيو سنڌ جا ماڻهو ٺٽي جا ماڻهو نوابشاهه جي ماڻهن
 سان وڙهندا. نوابشاهه جا ماڻهو خيرپور ۽ سکر جي ماڻهن خلاف
 هڙتالون ڪندا ته خدا را پاڻي ڇڏيو ته آبادي ڪريون ٻچن جو گذر
 ڪريون. هي جيڪو زراعت جو مرڪز آهي اتي ٻج سُڪي ويندو
 هتي جو ڪمند هتي جو ڪيلو هتي جا سڀ فصل ڪيئن ڦٽندا جيئن
 هيٺ سائين زين جن شاخن جو ذڪر ڪيو ته هي سڪيون پيون
 آهن. انهي کان وڌيڪ سڪنديون.

پاڻي سان زندگي آهي پاڻي سان زراعت آهي پاڻي سان
 اسان جو مستقبل آهي ۽ اسان جي اقتصاديات آهي. اسان جي پيٽ
 جي گذر جو وسيلو اسان کي ڪو ڏندو ڪونه ٿو اچي رڳو زرعي
 ڏندو ٿو اچي. ڪو ٽريڪٽر هلائڻ مس سڪيا آهيون ڪا زمين ڪيڙڻ
 سڪيا آهيون هن ۾ صرف سنڌ جو غريب عوام ڪونه مرنڊو. ڀيلڻو
 ٻڌي ڇڏيو! سنڌ جي عوام کي صرف غربت وگهي نٿا ماري سگهو
 او وڏيرا! توهان به بڪ مرنڊو جيئن هاري جا ٻچا بڪ مرنڊا ائين

توهان به خوشحال ڪونه ٿيندڻو. سنڌ جا زميندار جيڪي اسيمبلين ۾ ويٺا آهن ٻڌي ڇڏين توهان سنڌ ۾ غربت وڌائيندو ته اوهان به امير ڪونه رهندڻو. ياد رکو صدر صاحب اقتدار جا چار ڏينهن وڌائڻ جي لاءِ اوهان پاڻي وڪڻي رهيا آهيو اهو اوهان جو اقتدار بچائي نه سگهندو. توهان کان اڳ اوهان جي وڏن ان کان به وڏيون خدمتون ڪيون اهي پنهنجي جان بچائي ڪونه سگهيا توهان به اقتدار بچائي ڪونه سگهندڻو توهان سمجهو ٿا ته سنڌ جو پاڻي وڪڻي چار ڏينهن چار مهينا اسين اقتدار وڌائيندا سون اهي چار مهينا به متان اوهان کي نه ملن اها اوهان جي ڏنل قيمت سنڌ کي ضرور غريب ڪندي. سنڌ جي حقن کي اگر اوهان نيلام ڪري ويندڻو ائين جيئن ۹۱ جي پيڪيٽي ۹۳ ۾ ڪئي ۲۰۱۰ ٿيا آهن سورنهن سال ٿيا آهن سورنهن سال گذري وڃڻ کان پوءِ به اسين ۹۱ وارو پاڻي به نٿا وٺي سگهون. ان ڪري جو اوهان پيڪيٽي ڪئي اڄ چشما جهلم ڪئنال چور کي ٿا چئو چوري ڪريو ۽ ٻئي کي ٿا چئو هوشيار رهو. سنڌ جو ماڻهو ان لاءِ صديون لوڙيندو هي غداري اکين ۾ ڌوڙ ٿا وجهو هينئر صحافي ۽ ٻيا پڙهيا لکيا ٿي ويا آهن. جهر جهنگ ۾ ماڻهو پڙهي ويا آهن سمجهي ويا آهن توهان جون چالاڪيون. هي ۱۹۷۰ع جو زمانو ڪونهي توهان چشما جهلم ڪئنال ٺاهي ڇڏيو اڄ توهان هلايو پيا انهي غداري جو اسان نه پر توهان به گڏ لوڙيندڻو.

رڳو پاڻي هڪ مسئلو ناهي هتي جا مڪمل وسيلو تيل ۽
 گيس تي به اسين مالڪي گهرون ٿا هڪ طرف اسان اها ڳالهه
 ڪريون تازو مهينو به ڪونه ٿيو آهي. پنهنجا لائسنس اي-اين-آءِ
 ڪمپني پٽ جبل تي آهي سوئي گيس کان پوءِ وڏي ۾ وڏو گيس
 ذخيرهو آهي سن جي ڀر ۾ پٽ جبل تي آهي جنهن مان پنجويهه سال
 اسان جي گيس نڪرندي هئي ان کي چرٽ ڏني اٿن ته توهان
 ڪمپريسر هئي ان کي تيزي سان گيس ڪڍڻ جو ڪم ڪيو. جيڪا
 پنجن سالن ۾ جيڪا پنجويهه سالن تائين ماڻهن جا چلها پڙا هئا هاڻ
 پنجن سالن ۾ ختم ٿي ويندي. نه رڳو پاڻي پر سنڌ جي تيل ۽ گيس کي
 به تيزي سان ختم ڪيو پيو وڃي. ان ۾ به اسان جا حڪمران پيپلز
 پارٽي وارا قدرتي وسيلن کي وفاق جي نالي ۾ ختم ڪري رهيا آهن.
 هن ملڪ ۾ ٻاهڻ سال اقتدار رهيو اها پاڪستان جي عمر آهي. ان
 ۾ ۲۲ کان ۲۴ سال فوجي حڪمرانن حڪومت ڪئي آهي باقي
 سويلين حڪومت ڪئي آهي. انهن سويلين ۾ مسلم ليگ يا پيپلز
 پارٽي ڪنهن به نالي ۾ مسلم ليگ ڪنهن به نالي ۾ پيپلز پارٽي اها
 ڳٺ جوڙ ڪري اقتدار ورتو آهي نتيجو اهو نڪتو آهي اسان جي عوام
 غريب کان غريب ٿيندي وڃي. انهن کي مڪمل موقعو مليو آهي
 عوام لاءِ هنن وٽ ڇا آهي؟ اتي تي وزير صاحب ڪميشن ٽيهه روپيا
 وٺي ٿو ڇڏي. پاڻي جو وزير اعلان ٿو ڪري ته ٽيهين ڊسمبر تائين
 لوڊشيڊنگ ختم وري ان کان پوءِ ٿو چوي ته آئون ڦري ويس. پاڻي

جو وزير ٿو چوي سنڌ جي پاڻي جو مسئلو جنوري ۾ ختم ٿي ويندو. اسان پنجاب کي اوڌارو ڏنو آهي اسان کي واپس ملندو. هاڻ چون ٿا ته پاڻي آهي ئي ڪونه. آئون ڪائونسل آف ڪامن انٽريست ۾ ڪو نه ويندس يعني ڳالهه پيرن تي ڦري وڃي. ان کان پوءِ حيا شرم ٿيندو آهي اهو به ڪونه ٿو ٿين.

اسين سنڌ جي ڪامورا شاهي کي انتباه ٿا ڪريون ته اسان جا سياستدان ڪجهه لالچي ۽ بي ايماني واري سياست پيا ڪن. خدا را ان بي ايماني ۾ سنڌ جي وسيلن جي ڦرلٽ ۾ توهان انهن سان گڏجي پٽ آهيو. ان گناه کان توهان به آجا ڪونه آهيو. جڏهن به سنڌ جي ماڻهن کي اختيار مليو ته توهان سان ان غداري جو حساب ڪبو. اڄ نيب ۾ رڳو صدر ۽ وزير اعظم ڪونه آهن ڪامورا به آهن. وڌ ۾ وڌ هن ملڪ ۾ ڪامورن لٽ مار ڪئي آهي آئون سنڌ جي ڪامورن کي ٿو چوان ان لٽ مار ۾ سنڌ ۾ وڌيڪ لٽ مار نه ڪريو. خدا را سنڌ جي ماڻهن کي وڌيڪ غريب نه ڪريو. پوليس جا بندڻو ماڻهن کي وڌيڪ نه ڇيچلايو هي اڳ ۾ ئي ماريل آهن. رياست جو ڪم فلاح آهي هر ملڪ ۾ رياست تي ئي ذميواريون آهن. سڀ کان پهرين پنهنجي شهري جي جان ۽ مال جو تحفظ ڪرڻ پيو نمبر هتي جي تعليم جون سهولتون ميسر ڪرڻ صحت جون سهولتون ميسر ڪرڻ. اسان جي رياست ۾ ڊاڪٽرن کان رشوتون وٺي انهن کي پوستون ڏنيون ٿيون وڃن. اي-ڊي-او-ڊي-اوز کي رشوت وٺي

پوستون ڏنيون ٿيون وڃن. لاءِ ايندڙ آرڊر ڪنٽرول نٿو ٿئي اهي سڀ چون ٿا سنڌ سان برابر ظلم آهي پر توهان کي ڪنهن چيو آهي ته پوليس واري کان ڊاڪٽر کان ماسٽر کان پئسا وٺو ۽ هو ڊيوٽي نه ڪري ان جي ڪري انهي ۾ اوهان به گنهگار آهيو. اسان جو هي سياسي سسٽم گنهگار آهي. آئيني ڪميٽي وٺي آهي سال ٿيو آهي ڪاميٽي پئي لکي ٻئي طرف وري اسان جي تيل ۽ گيس جي نيلامي پيا ڪن. معنيٰ ته انهن وٽ ڪا به شي نه هجي جو اختيارن جي ڳالهه ڪن يعني اها ٺڳي ان کان وڌيڪ چا آهي. اڳي شهري حڪومتون هونديون هيون» روم جو شهر هو ان جو بادشاهه هونيرو ان چا ڪيو جو شهر کي تيلي ڏئي ۽ بانسري پئي وڄايائين ۽ چيائين ته ڏسو ڪيئن پيا ماڻهو تڙين. هي اسان جا حڪمران به اهڙا شوقين آهن. هن ملڪ کي غربت ۾ ڌڪي يعني بجلي ڪانهي اٺ اٺ ڪلاڪ ڏهه ڏهه ڪلاڪ بجلي ڪانهي. ملڪ ۾ پاڻي ڪونهي، اتو ڪونهي، کنڊ ڪونهي مال ۽ جان جو تحفظ ڪونهي ۽ پاڻ وري بانسري پيا وڄائين خوش پيا ٿين سڀ عوام جا مسئلا حل ٿي ويا.

هر روز اشتهار روز هڪڙي تختي لڳائين ٿا ڪم هلي ئي ڪو نه ٿو. روز تختي ڪنهن مهل روڊ جي هن پاسي ڪنهن مهل هن پاسي تختي لڳايو چون اوڀن ٿي ويا ۽ اخبارن ۾ اشتهار ٿي ويو. عوام جا سڀ مسئلا حل ٿي ويا ۽ ٻئي طرف ڪم ڪو نه ٿو ٿئي ائين

ڪونهي عوام پيڙهجي چڪو آهي. ٻن سالن اندر پنجويهه کان چاليهه سيڪڙو مهانگائي وڌي چڪي آهي ڀڳهار دار ماڻهو ڪيئن پورٽ ڪندو. جيڪو مزدوري ڪري ٿو ڪٿان پورٽ ڪندو. ان ۾ ڇت ڪٿائي ضرور ٿيندي ماڻهو پاڻ ۾ وڙهندا خانہ جنگي ٿيندي. تمام وڏو بحران آهي ۽ هنن کي پرواه ڪانهي ڇو جو هنن ڪڏهن جائز وسيلن تي گذر ڪيو ئي ڪونهي. پيپلز پارٽي وارا چون ٿا ته اسان ٻارنهن سال اقتدار کان ٻاهر رهيا آهيون.

ماڻهو ان جي سنگت کان سڃاڻبو آهي هي حڪمران اهڙا آهن هڪڙا چور ٻيا پاڻا ريدار تيان ڳنڍي چوڙ. هنن جي چئو طرف آهن ڪاٺڪو جيڪي عوام آزار آهن دشمن آهن. آئون اوهان کي اهو ڪو نه ٿو چوان ته بندوقون ڪئي وڙهو. اسان جي سنڌ يونائيٽڊ پارٽي خود مختياري جو پروگرام ڏنو آهي اهو هڪڙو سياسي پروگرام آهي سياسي وسيلن سان اسان حاصل ڪندا سون اسان ووت ذريعي حاصل ڪرڻ چاهيون ٿا. اسان چاهيون ٿا ته سنڌ ۾ اهڙو قومي ورڪر تيار ٿئي جيڪو سياست کي سماجي خدمت سمجهي. سماجي تبديلي يا انقلاب لاءِ اسان سان هٿ ۾ هٿ ڏئي اڳتي وڌو. اسان کي عوام دوست ورڪر پيدا ڪرڻا آهن ننڍي ۾ ننڍو اسان جي پارٽي جو ورڪر عوام دوست هئڻ گهرجي. سنڌ

يونائيٽڊ پارٽي جا ورڪر سائين زين شاھ جي نگراني ۾ انهن ادارن جي سنڀال ڪندا جيڪي اسان جي وڏن ٺاهيا آهن انهن کي ٻڃائيندا انهن کي بحال ڪندا عوامي خدمت جيڪا سماجي خدمت آهي اها ماڻهن تائين پهچندي. هتان جا اسڪول ۽ اسپتالون هلنديون هتي جا ذريعي ادارا ٽيچرن جون تريننگون ٿينديون هتي سيد ڪارپوريشن سيد ٺاهيندو هتي ڪاٽن ريسرچ ۽ نوان نوان پڇا ايجاد ٿيندا. اسان جو اهو خواب آهي جنهن موجب هر ماڻهو خوشحال هجي هر ماڻهو جو معيار زندگي مٿي هجي. سنڌ جي خوشحالي چاهيون ٿا ته تبديلي لاءِ آئون چوان ٿو. مايوس نه ٿيو تبديلي ممڪن آهن قدم وڌايو اسين توهان سان گڏ آهيون.

سيد جلال محمود شاھ سربراھ ايس۔ يو۔ پي، فيبروري ۲۰۱۰ع تي

سڪرنڊ نوابشاھ ۾ پارٽي جلسي ۾ ڪيل تقرير:



(19)

اسان پروگرام ڏنو هو ته خودمختياري جو مطلب آهي وسيلن جي مالڪي ۽ حق حڪمراني يعني هتي جيڪي وسيلا آهن ان تي هتان جي ماڻهن جو ئي حق آهي اگر ڪوٽڙي ۾ ڪارخانا آهن يا ٽيڪس آهي ته ان جو مالڪ ڪوٽڙي جو عوام هجي. ان جو فائدو وڌ ۾ وڌ هتي جي عوام کي ملڻ گهرجي سنڌ کي بار بار اسلام آباد مان

حڪمراني ڏني ويندي آهي.

حق حڪمراني اسان وٽ ناهي اسان کي اهو اختيار ناهي تہ پاڻ چونڊي سگهون! اهو حق کسيل آهي. جيستائين اهي شيون حاصل نہ ٿينديون تائين جا مسئلا حل ڪرڻ ممڪن ئي ڪونهي. آئون پنهنجي لاءِ ووت تہ تو گهران چوان تہ اوهان پنهنجي ووت کي آزاد ڪريو. رڳو ايترو آزاد ڪريو جو اوهان جي دل جنهن کي چاهي ان کي ووت ڪري سگهو ۽ ووت غلام نہ هجي. اوهان کي بار بار انهي آزادي رات جو دروازي تي دستڪ ڏنو آهي توهان اک کولي وري سمهي رهيا آهيو. اڄ جيڪو اوهان جو غلام ووت آهي ان ڪري اوهان جي زندگي بد تر آهي توهان کي پيڻ جو صاف پاڻي بہ ميسر ناهي. اها توهان جي لاتعلقي ۽ بي خبري آهي ان ۾ مبتلا آهيو اها اوهان جي پنهنجي پُل آهي ۽ اوهان جي غلطي آهي توهان پنهنجو پاڻ کي آزاد ڪو نہ ڪيو. هاڻي اوهان جي قسمت اوهان جي پنهنجي هٿ وس هئڻ گهرجي. ڇا انهن سياستدانن کي سياست ڪرڻ جو حق آهي؟ جيڪي ماڻهن جي نوڪرين کي نيلا ڪن ٿا؟ چون ٿا تہ اسان کي مينڊيٽ آهي بيشڪ توهان کي مينڊيٽ آهي عوام ان لاءِ اوهان کي مينڊيٽ ڪونه ڏنو آهي تہ انهن جي حقن کي انهن جي روزگار کي ۽ انهن جي نوڪرين کي وڪڻندا رهو ۽ نيلا ڪندا رهو.

ڄامشوري ضلعي اندر زمين جي جيڪا بندر بات ٿي رهي آهي تاهي بولا خان کان وٺي سڄي تعلقي ڪوٽڙي تائين روڻيو ريڪارڊ جي تباهي

ڪٿي وٺي آهي ۽ ان ۾ هتان جا سياسي نمائندا مڪمل طور ان ۾ شامل رهيا آهن. ڇا انهن کي اهو حق آهي ته هو سنڌ جون زمينون وڪڻن. ڇا غريبن ۽ انهن جي اولاد کي زمينون نه کپن؟ ڇا انهن جو مستقبل ڪونهي جو مرضي پوي ته بلڊرن کي وڪڻي ڇڏيو ڌارين کي وڪڻي ڇڏيو. غريبن لاءِ زمين تنگ ڪٿي پئي وڃي ڪارخانن ۾ روزگار جا دروازا بند ڪيا ٿا وڃن اهو اوهان کي ڪنهن حق ڏنو آهي؟ ڇا ماڻهن اوهان کي ووت ان لاءِ ڏنو ته اوهان انهن جي مفادن کي نيلا م ڪريو.

دوستو! حڪمران چون ٿا ته اسان تي هي قومپرست تنقيد ڪن ٿا ڇو ٿا تنقيد ڪن؟ اسيمبلن ۾ ته خاموش گنهگار ويٺا آهن. سنڌ جا وسيلا يعني ٽيڪس قدرتي وسيلا اين ايف سي جا وسيلا ته اوهان مرڪز وٽ نيلا م ڪري ڇڏيا. هاڻ اسين پنهنجي ماڻهن کي سڃاڻي ٿا ڏيون ته توهان جا ٻه هزار ارب روپيا هئا اهي ڏئي توهان لاءِ ٻه سئو ارب روپيا وٺي آيا آهن. هي چون ٿا ته اوهان ماڻهن کي اهو چو ٿا ٻڌايو. اهو گناهه ته اسين ڪندا آيا آهيون ۽ ڪندا رهندا اسين ٻه عادي آهيون توهان به پنهنجن ڏوهن جا عادي آهيو اسين به سچ چوڻ جا عادي آهيون. اسين پنهنجي ورڪرن کي سنڌ جي ماڻهن کي بار بار ٻڌائيندا سون ته توهان ڇا پيا ڪريو! چون ٿا ته اسان کي مينڊيٽ مايو آهي اسان نوڪريون وڪڻڻ ڪريشن ڪريون ۽ ڪو اسان تي آڱر نه کڻي ته ادا اهو گناهه اسان ڪندا رهندا سون توهان تي تنقيد ڪندا رهندا سون. توهان جو

ڪم آهي ته پنهنجي غلطي کي درست ڪريو.

سنڌ يونائيٽڊ پارٽي حقيقي طور تي سنڌ ۾ اپوزيشن پارٽي ٿي اُڀري آهي. اپوزيشن جو ڪم آهي حڪومت جي غلطي جي نشاندهي ڪرڻ ۽ تنقيد ڪرڻ ۽ حڪومت جو ڪم آهي ته ان کي سڌارڻ. آخر هي حڪمران چوڻا ماڻهن جا مسئلا حل ڪن اهو انڪري جو ۶۲ سالن کان پاڪستان ۾ ڪنٽرولڊ ڊيمو ڪريسي آهي يعني ڪنٽرولڊ جمهوريت آهي. ڪنٽرولڊ ڊيمو ڪريسي ۾ حڪمرانن کي ايترو ته اختيار آهي ته هو سنڌ جون زمينون وڪڻن پلاٽ ڪوڙن نالن تي ڪري وڪڻن ٿاڻا وڪڻن پر کين اهو اختيار ناهي ته هو سنڌ جا وسيلا مرڪز کان گهري حاصل ڪري سنڌ جي ماڻهن جو معيار زندگي بلند ڪن. ڪريشن جي ڪا به قوم نه ٿيندي آهي ڪريشن جي ڪا به بائونڊري نه ٿيندي آهي. چور سڄو ڏينهن هڪ ٻئي خلاف ڳالهائيندا آهن ۽ رات جو ونهي حصا پتيون ورهائيندا آهن.

چوري جي ڪا به حد ڪانهي دنيا جي سمورن ڪريٽ حڪمرانن جو هڪڙو ئي مذهب آهي هڪڙو ئي فڪر آهي هڪ ئي طريقو ڪار آهي ان ڪري انهن جون ڪي به بائونڊريون ناهن. توهان ڏسندو ته ڪيترا ئي پنجاب ۽ سنڌ جا اهي ڪريٽ ماڻهو پاڻ ۾ گڏ آهن. سڄي ملڪ ۾ بحران آهي؟ پاڻي جو بحران بجلي جو بحران ڪنڊ جو بحران اتي جو بحران ۽ هر قسم جو بحران ۽ پوءِ چون ٿا ته اسان تي تنقيد نه ڪريو.

حڪومت جا ٻه وفاقي وزير ٽيهه ارب روپيا وٺي ڪارخانيدار کي

ڪُلي اختيار ٿا ڏين ته ڪنڊ جي جيڪا وٿين سان قيمت ڪن! ان ۾ ڪهڙي عربي فارسي آهي. اها غلط پاليسي آهي جو ڪنڊ مهانگي ٿي آهي. پاڻ وڏيون ايئر ڪنڊيشن هلائي بجلي جي چوري ٿا ڪن ۽ چون ٿا ته پنجاه سو روپيا ڏئي اوهان به چوري ڪريو وڏو ماڻهو به چوري ڪري نڍو ماڻهو به چوري ڪري هاڻ بجلي پري ڪٿان؟ سرڪار کي اڳي کان پئسا ملن ئي ڪونه ته هلندو ڪيئن؟ سڌي سڻي ڳالهه آهي ته جن به ملڪن ترقي ڪئي آهي ٻڌايو ته ڇا چوري وسيلي ترقي ڪئي آهي؟ وزير صاحب پهرين چيو ته ۳۰ ڊسمبر تائين اهو بحران ختم ٿي ويندو هاڻ وري چوي ٿو ته ۳۰ جنوري تائين بحران ختم ٿيندو. ڪوڙ ته نه هئو غلط ڳالهه ته نه ٻڌايو ڪوڙ هڪ ڏينهن به ڏينهن هئندو نيٺ پڪڙجي پوندو پاڻ کي ڪوڙو چو ٿا ڪريو.

عوام ٿي جيڪڏهن بجلي نه ملندي پاڻي نه ملندو ڪنڊ سستي نه ملندي اٽو سستو نه ملندو. ڪوٽڙي جا ماڻهو نهايت گندو پاڻي پين ٿا اها شڪايت ڪافي وقت کان آهي. ماڻهن کي پيئڻ جو صاف پاڻي ميسر ڪونهي هڪڙو فلٽر پلانٽ ٺٽو لڳي سگهي. اجتماعي ڪم نه ڪندا چوندا توکي ٻه سئو روپيا ٿا ڏيون هن کي ٺيڪو ٿا ڏيون توکي خوش ڪندا سون! ماڻهن جي صحت لاءِ اسپتالون بهتر ڪريو پاڻي جي رسد صحيح ڪريو ته هيٺائيتس نه ٿئي. بيماري نه ٿئي ته جيئن ماڻهن جي غربت گهٽ ٿئي.

چون ٿا ته وفاق اسان کي حصو ٺٽو ڏئي اها ڳالهه بچا آهي پر اوهان

کي اهو ڪنهن چيو آهي ته پنهنجا اسڪول نه هلايو؟ سرڪار جي بجيٽ پڙهي ڏسو سال ۾ ٻيهر ڪروڙ روپيا صرف حيدرآباد جي سول اسپتال کي ملن ٿا.

هتي ڪيترا صنعتي يونٽ آهن هتي عوام جي روزگار جو ڪيتري وقت کان آسرو آهي ته مقامي ماڻهن کي صنعتي يونٽن ۾ روزگار ملي اهو ڇو نٿو ملي؟ سٺو اسباب هوندا ڪارخانيدار چور هوندا ليبر ليڊر به ٿي سگهي ٿو ڳڙ ڪندا هجن. بنيادي ڳالهه اها آهي ته حڪومت جا قانون ٺهيل آهن ليبر لاز ٺهيل آهن. اوهان جي ذاتي پسند ۽ نا پسند جي بنياد تي آفيسر مقرر ٿين ٿا جيڪي ڪارخانيدارن کان رشوتون وٺن ٿا ۽ پوءِ غريب جو حق مري ٿو. مزدور جو حق مارجي ٿو ۽ قانون جي پيچڪڙي ڪئي ٿي وڃي. ان ڪري جيستائين اسان ان قانون تي عمل نه ڪرائيندا سين ۽ رشوت خوري تي ضابطو نه آڻيندا سون تيستائين مزدورن جا حق ڪسبا رهندا.

سيد جلال محمود شاھ سربراھ ايس - يو - پي تاريخ ۳ جنوري ۲۰۱۰ع تي

ڪوٽڙي ۾ ڪيل پارٽي جلسي ۾ ڪيل تقرير:

☆.....☆.....☆

(20)

آئيني پيڪج جي نالي تي صوبائي خود مختياري کي نظر انداز ڪيو ويو آهي. پ پ وارا ۽ متحده سنڌ کي ورهائڻ جي سازش ڪري رهيا آهن. اها غلطي ڪئي وئي ته ماڻهو پاڪستان ٿيڻ تي خاموش رهيا اڄ سنڌ کي

ٽوڙيو وي ته سنڌي ماڻهو خاموش نه ويهندا. سنڌ جا حڪمران سنڌ جا اختيار ۽ وسيلا ائين ايف سي جي نالي تي اسلام آباد ۾ وڪڻي آيا آهن. ملڪ ۾ ۶۳ سالن دوران ٽن پارٽين حڪومت ڪئي آهي. مسلم ليگ ملٽري ۽ پيپلز پارٽي مضبوط مرڪز جي نالي تي اسان جي وسيلن کي ڦريو لٽيو ويو آهي. مضبوط مرڪز نه پر مضبوط صوبا مضبوط مرڪز جي ضمانت آهن. حڪمران آئيني پيڪيج وسيلي اسان کان جنرل سيلز ٽيڪس جا ۴۵۰ ارب روپيا کسڻ پيا چاهين. هن چيو ته ملڪ کي ۱۴۰۰ ارب روپين جي ٽيڪس مان ۱۰۰۰ ارب روپيا ٽيڪس ڏيندڙ ۶۳ سيڪڙو ملڪي تيل ۷۰ سيڪڙو گيس ڏيندڙ سنڌ کي موت ۾ خيرات جا پوڻا ۾ سٺو ارب روپيا ڏنا ويا آهن. سنڌي ٻچا وڪڻڻ تي مجبور آهن غربت سبب سنڌي خودڪشيون پيا ڪن. جيڪڏهن هاڻي به حڪمرانن سنڌ جي قومي غدارن سان گڏجي سنڌ جي وسيلن جي ڦرلٽ جو سلسلو بند نه ڪيو ته پيپلز پارٽي وارن کي سندن اعمالن جي ضرور سزا ملندي. ۱۹۷۳ع جي آئين جي نالي تي سنڌ کي هميشه غلامي ملي آهي. هو پنهنجي ڌرتي اختيار ۽ امير ترين سنڌ جو غريب ماڻهن جي تقدير بدلائڻ لاءِ قربانيون ڏيندڙ ڪارڪنن کي بلدياتي چونڊن ۾ اسيدوار بيهاريندا جنهن کي اوهان ووٽ ڏئي ڪامياب ڪندا ته اوهان جي تقدير بدلي.

سيد جلال محمود شاھ سربراھ ايس - يو - پي مارچ ۲۰۱۰ع تي

دادو ۾ ڏايل پارٽي جلسي ۾ ڪيل تقرير:

☆.....☆.....☆

• هر اهو ماڻهو، جيڪو سنڌ جي وجود کي مڃي ٿو، اهو جي.ايم.سيد جو فالوور آهي. ڪهڙي به طريقي سان جنهن به نموني جي سياست ڪري ٿو، سنڌ جا حق وٺڻ لاءِ جنهن به طرح ڪوشش ڪري ٿو، اسين ان کي سنڌي سمجهون ٿا، انهن لاءِ ميدان آهي. هو سنڌ جي حقن لاءِ ڪڏجي ٻڌيءَ لاءِ ساٿ ڏين.

(سيد جلال محمود شاهه)

• وفاقي شرعي عدالت پارليامينٽ کان مٿانهون ادارو آهي، اهو ختم ڪيو وڃي، رياست جو سرڪاري مذهب هئڻ واري شق ائين مان ختم ڪئي وڃي.

(سيد جلال محمود شاهه)

• پاڪستان گهڻ قومي ملڪ آهي، پاڪستان رياستن جي گڏيل يونين (United States of Pakistan) سڏيو ويندو.

(سيد جلال محمود شاهه)

• اسان جي قسمت ۾ لکيل ناهي ته اسان سڌائين غريب هجون، آمريت مڙهندڙ حڪمران ۽ مظلوم قومن مان ڀرتي ڪيل سندن جوڙيوال سنڌ کي ٻنهي هٿن سان ڦري، ٿئي رهيا آهن. تيل، گيس، معدنيات ۽ اربين روپين جي ٽيڪس زوري ڦهائي اسان کي بڪ، بيماريءَ، بيروزگاريءَ، قبيلائي جهڳٽن ۽ ڌاڙيل فيڪٽر جي باهه ۾ اڇلايو ويو آهي.

(سيد جلال محمود شاهه)

نظرياتي شعبو - سنڌ يونائيٽڊ پارٽي

پڙهندڙ نسل . پ ن

The Reading Generation

1960 جي ڏهاڪي ۾ عبدالله حسين ”اُداس نسلين“ نالي ڪتاب لکيو. 70 واري ڏهاڪي ۾ وري ماڻِڪَ ”لڙهندڙ نسل“ نالي ڪتاب لکي پنهنجي دورَ جي عڪاسي ڪرڻ جي ڪوشش ڪئي. امداد حُسينيءَ وري 70 واري ڏهاڪي ۾ ئي لکيو:
انڌي ماءُ جڻيندي آهي اونڌا سونڌا ٻارَ
ايندڙ نسل سَمورو هوندو گونگا ٻوڙا ٻارَ

هر دور جي نوجوانن کي اُداس، لڙهندڙ، ڪڙهندڙ، ڪڙهندڙ، پڙهندڙ، چُرندڙ، ڪِرندڙ، اوسيئڙو ڪَندڙ، پاڙي، ڪاڻو، پاڇوڪڙ، ڪاوڙيل ۽ وڙهندڙ نسلن سان منسوب ڪري سَگهجي ٿو، پر اسان انهن سڀني وچان ”پڙهندڙ“ نسل جا ڳولائو آهيون. ڪتابن کي ڪاڳر تان ڪڍي ڪمپيوٽر جي دنيا ۾ آڻڻ، ٻين لفظن ۾ برقي ڪتاب يعني e-books ٺاهي ورهائڻ جي وسيلي پڙهندڙ نسل کي وَڌڻ، ويجهڻ ۽ هِڪَ ٻئي کي ڳولي سَهڪاري تحريڪ جي رستي تي آڻڻَ جي آسَ رکون ٿا.

پڙهندڙ نسل (پڻ) ڪا به تنظيم ناهي. اُن جو ڪو به صدر، عهديدار يا پايو وجهندڙ نه آهي. جيڪڏهن ڪو به شخص اهڙي دعويٰ ڪري ٿو ته پڪ ڄاڻو ته اهو ڪوڙو آهي. نه ئي وري پڻ جي نالي ڪي پئسا گڏ ڪيا ويندا. جيڪڏهن ڪو اهڙي ڪوشش ڪري ٿو ته پڪ ڄاڻو ته اهو به ڪوڙو آهي.

جهڙيءَ طرح وڻن جا پڻ ساوا، گاڙها، نيرا، پيلا يا ناسي هوندا آهن اهڙيءَ طرح پڙهندڙ نسل وارا پڻ به مختلف آهن ۽ هوندا. اهي ساڳئي ئي وقت اداس ۽ پڙهندڙ، ٻرندڙ ۽ پڙهندڙ، سُست ۽ پڙهندڙ يا وڙهندڙ ۽ پڙهندڙ به ٿي سگهن ٿا. ٻين لفظن ۾ پڻ ڪا خصوصي ۽ تالي لڳل Exclusive Club نه آهي.

ڪوشش اها هوندي ته پڻ جا سڀ ڪم ڪار سهڪاري ۽ رضاڪار بنيادن تي ٿين، پر ممڪن آهي ته ڪي ڪم اجرتي بنيادن تي به ٿين. اهڙي حالت ۾ پڻ پاڻ هڪٻئي جي مدد ڪرڻ جي اصول هيٺ ڏي وٺ ڪندا ۽ غير تجارتي non-commercial رهندا. پڻن پاران ڪتابن کي ڊجيٽائيز digitize ڪرڻ جي عمل مان ڪو به مالي فائدو يا نفعو حاصل ڪرڻ جي ڪوشش نه ڪئي ويندي.

ڪتابن کي ڊجيٽائيز ڪرڻ کان پوءِ اهم مرحلو ورهائڻ distribution جو ٿيندو. اهو ڪم ڪرڻ وارن مان جيڪڏهن ڪو پيسا ڪمائي سگهي ٿو ته ڀلي ڪمائي، رڳو پڻن سان اُن جو ڪو به لاڳاپو نه هوندو.

پڙهندڙ نسل . پڻ The Reading Generation

پَننَ کي کليل اکرن ۾ صلاح ڏجي ٿي ته هو وس پئاندڙ وڌ
 کان وڌ ڪتاب خريد ڪري ڪتابن جي ليکڪن، ڇپائيندڙن ۽
 ڇاپيندڙن کي همٿائين. پر ساڳئي وقت علم حاصل ڪرڻ ۽ ڄاڻ
 کي ڦهلائڻ جي ڪوشش دوران ڪنهن به رڪاوٽ کي نه مڃين.
 شيخ اياز علم، ڄاڻ، سمجھ ۽ ڏاهپ کي گيت، بيت، سٺ،
 پُڪار سان تشبيهه ڏيندي انهن سڀني کي بمن، گولين ۽ بارود
 جي مد مقابل بيهاريو آهي. اياز چوي ٿو ته:
 گيت به ڄڻ گوريلا آهن، جي ويريءَ تي وار ڪرن ٿا.

... ..

جنن جنن جاڙ وڌي ٿي جڳ ۾، هو ٻوليءَ جي آڙ چُپن ٿا،
 ريتيءَ تي راتاها ڪن ٿا، موتي منجهه پهڙ چُپن ٿا،

ڪالهه هُيا جي سُرخ گلن جيئن، اڄڪلهه نيلا پيلا آهن،
 گيت به ڄڻ گوريلا آهن.....

... ..

هي بيت اُٿي، هي بم-گولو،
 جيڪي به ڪٿين، جيڪي به ڪٿين!
 مون لاءِ ٻنهي ۾ فرقُ نه آ، هي بيت به بم جو ساٿي آ،
 جنهن رڻ ۾ رات ڪيا راڙا، تنهن هڏ ۽ چم جو ساٿي آ -
 ان حساب سان اڻڄاڻائي کي پاڻ تي اهو سوچي مڙهڻ ته
 ”هاڻي ويڙهه ۽ عمل جو دور آهي، اُن ڪري پڙهڻ تي وقت نه
 وڃايو“ نادانيءَ جي نشاني آهي.

پڙهندڙ نسل . پ ن The Reading Generation

پَنَ جو پڙهڻ عام ڪتابي ڪيڙن وانگر رڳو نصابي ڪتابن تائين محدود نه هوندو. رڳو نصابي ڪتابن ۾ پاڻ کي قيد ڪري ڇڏڻ سان سماج ۽ سماجي حالتن تان نظر ڪڍي ويندي ۽ نتيجي طور سماجي ۽ حڪومتي پاليسيون policies اڻڄاڻن ۽ نادانن جي هٿن ۾ رهنديون. پَنَ نصابي ڪتابن سان گڏوگڏ ادبي، تاريخي، سياسي، سماجي، اقتصادي، سائنسي ۽ ٻين ڪتابن کي پڙهي سماجي حالتن کي بهتر بنائڻ جي ڪوشش ڪندا.

پڙهندڙ نسل جا پَنَ سڀني کي **چو، ڇا، ۽ ڪيئن** جهڙن سوالن کي هر بيان تي لاڳو ڪرڻ جي ڪوٺ ڏين ٿا ۽ انهن تي ويچار ڪرڻ سان گڏ جواب ڳولڻ کي نه رڳو پنهنجو حق، پر فرض ۽ اڻٽر گهرج unavoidable necessity سمجهندي ڪتابن کي پاڻ پڙهڻ ۽ وڌ کان وڌ ماڻهن تائين پهچائڻ جي ڪوشش جديد ترين طريقن وسيلي ڪرڻ جو ويچار رکن ٿا.

توهان به پڙهڻ، پڙهائڻ ۽ ڦهلائڻ جي ان سهڪاري تحريڪ ۾ شامل ٿي سگهو ٿا، بس پنهنجي اوسي پاسي ۾ ڏسو، هر قسم جا ڳاڙها توڙي نيرا، ساوا توڙي پيلا پن ضرور نظر اچي ويندا.

وڻ وڻ کي مون پاڪي پائي چيو ته ”منهنجا پيءُ
پهتو منهنجي من ۾ تنهنجي پَنَ پَنَ جو پڙلاءُ.“
- اياز (ڪلهي پاتم ڪينرو)

پڙهندڙ نسل . **پَنَ** The Reading Generation